



وسطانیہ مصر کی ایک جدید فکری تحریک

”وسطانیہ“ مصر کے اہل علم کی بربادی کی ہوئی ایک فکری تحریک ہے جو جدید مصر کے سماجی، سیاسی اور معاشی مسائل کا ایسا حل پیش کرتی ہے جو روایتی دینی اور سیکولر طبقات کے دینے گئے حل سے مختلف ہے۔ شیخ یوسف القرضاوی اور فہمی ہویدی جیسے صاحب فکر اس تحریک سے وابستہ ہیں۔

بیسویں صدی کے مصر میں ایک جدید فکری تحریک نمودار ہوئی جو ”وسطانیہ“ کے نام سے منسوب ہے۔ اس تحریک کے نمائندہ حضرات خود کو ”جدید اسلامی رجحان“ کا نمائندہ قرار دیتے ہیں۔ اپنے خیالات کے اعتبار سے یہ گروہ روایت پسند اور سیکولر دونوں طرح کے طبقات سے مختلف ہے اور گویا دونوں کے وسط میں ہے۔ جدید اسلام پسندوں کے اس گروہ نے ۱۹۸۰ء کی دہائی میں اپنے خیالات ایک منشور کی صورت میں پیش کیے۔ ابتداء میں اس منشور کی علمی حلقوں میں وسیع پیانے پر تشویہ کی گئی۔ پوکنکہ اس وقت کے سیاسی حالات ساز گارنیٹس تھے، اس لیے اس کی اشاعت کو موخر کر دیا گیا اور پھر ۱۹۹۱ء میں اس منشور کی پہلی دفعہ اشاعت ممکن ہو سکی۔ یہ منشور بڑی حد تک کمال ابوالمسجد کا لکھا ہوا ہے جو مصر کے معروف ماہر آئین و قانون ہیں۔ ان کی کتاب ”معاصر اسلامی فکر“ کو بہت پذیرائی ملی تھی۔ ۱۹۹۳ء میں سید یاسین، ڈائریکٹر الامارات سنتر برائے سیاسی و تزویری مطالعہ (Alahram Center for Political and Strategic Studies) مصر کے ممتاز اخبار الامارات کے صفحات پر شدید بحث ہوئی جس کے باعث اس کتاب کے مندرجات وسیع پیانے پر زیر بحث آئے۔

مصر میں اسلامی بیداری کے حوالے سے کئی طرح کے رجحانات پائے جاتے ہیں۔ اگر ایک طرف وہ گروہ ہیں جو خاموشی کے ساتھ انفرادی اصلاح کو اپنی توجہ کا مرکز بنائے ہوئے ہیں تو دوسری طرف وہ عناصر بھی ہیں جو پرتشدد طریقوں سے معاشرے کو اسلامی بنانے کی جدوجہد کر رہے ہیں۔ مصر کی ایک اہم تحریک الاخوان المسلمون بھی ہے جس کی بنیاد ۱۹۲۸ء میں امام حسن البنا نے رکھی تھی۔ اخوان نے مصر کے متعدد طبقے کو بڑی تعداد میں متأثر کیا۔ ۱۹۵۰ء کی دہائی میں اس تحریک کے رہنمای جمال عبد الناصر کے ہاتھوں شدید مصائب کا شکار ہوئے۔ بعد کے سالوں میں اخوان سے وابستہ افراد معاشرے میں بکھر گئے۔ بعض نے خاموشی اختیار کر لی۔ بعض نے حکومتوں کی مراجحت کا فیصلہ کیا اور پرتشدد کارروائیوں کا آغاز کیا۔ بعض نے انفرادی حیثیت میں علمی و فکری حوالے سے اپنی سرگرمیاں جاری رکھیں۔ ان میں بعض ایسے بھی تھے جن کے ہاتھوں فکری ارتقا کا عمل جاری رہا اور انہوں نے تجدید دین اور معاشرے کو درپیش مسائل پر نئے سرے سے سوچا اور وہ بعض ایسے نتاں فکریں پختے جو اخوان کے بانیان کے خیالات سے مختلف تھے۔ وسطانیہ ایسے ہی افراد کا گروہ ہے۔ اس کے فکری رہنماؤں میں سے شیخ محمد الغزالی اور علامہ یوسف القرضاوی اس سے پہلے اخوان سے وابستہ تھے۔ اس کے رہنماؤں میں ایک معروف دانش و فہمی ہویدی بھی شامل ہیں۔ ان کے



علاوہ تاریخ دان، ماہرین تعلیم، صحافی، عالم اور دانش دروں کا ایک بڑا طبقہ اس تحریک کے ساتھ وابستہ ہے، جن میں ماہر قانون محمد سلیم العواء، حج اور تاریخ دان طارق البشری نہیاں ہیں۔

اس تحریک نے مصر کے تناظر میں ایک جدید مسلمان معاشرے کو درپیش بہت سے اہم مسائل کو اپنی توجہ کا مرکز بنایا ہے۔ ان میں اکثر مسائل وہ ہیں جو دیگر معاصر مسلمان معاشروں کو بھی درپیش ہیں۔ مثال کے طور پر اسلام میں آرٹس اور تعلیم کا مقام، اسلامی معاشرت کی خصوصیات اور ان کے حصول کے طریقے، صنفی تعلقات، غیر مسلموں کے حقوق اور سماجی و سیاسی حیثیت، اسلامی معاشرت و بینک کاری، ریاست اور معاشرے کا باہمی تعلق اور اسلام کا عالمی کردار۔ ان موضوعات پر اس تحریک کے اہل علم نے بہت تفصیل کے ساتھ لکھا ہے اور جدید ذہنوں میں اٹھنے والے سوالات کے جواب فراہم کیے ہیں۔ انہوں نے بعض دیگر نازک سوالات کو بھی اپنے موضوع بنایا ہے جن پر معاصر مسلمان معاشروں میں شدومہ کے ساتھ بحث ہو رہی ہے۔ مثلاً

☆ آج کے دور میں اسلام کے حوالے سے اصلاحات (Islamic Reforms) کا کیا امکان ہے؟

☆ کیا بنیادی تہذیب، سماجی اور سیاسی مسائل پر اسلامی جدیدیت کے تناظر میں غور و فکر ممکن ہے؟

☆ وسطانیہ کے تصور اسلام کے مطابق ترتیب پانے والے مستقبل کے خدو خال کیا ہوں گے؟

وسطانیہ کے خیالات کو تین بڑے عنوانات، تمدن، معاشرہ اور سیاست کے تحت بیان کیا جا سکتا ہے۔

A - تمدن Culture

تمدن کے حوالے سے وہ دو امور کو بنیادی اہمیت دیتے ہیں۔ ایک تعلیم اور دوسرا فنون (Arts)۔

☆ تعلیمی اصلاح

مصر ایسا ملک ہے جس کو اسلام کے نام پر ہونے والی پرتشدد سرگرمیوں کا سامنا ہے وہاں جہاد، اسلامک گروپ اور الکافر والجہر اور ہر سرگرم ہیں۔ ولیم بیکرنے اپنی کتاب (Islam Without Fear) میں مصری اخبارات کے حوالے سے ایک ۳۲۳ سالہ نوجوان عادل عبدالباقي کی کہانی بیان کی ہے۔ یہ نوجوان سولہ برس تک مختلف انہیاں پسند گروہوں سے وابستہ رہا۔ جب وہ گرفتار ہوا تو اس نے اپنے ڈنی سفر کی کہانی سنائی۔ اس کا کہنا تھا کہ اس میں انہیاں پسند انہیاں خیالات پیدا کرنے میں مولا ناسید ابوالاعلیٰ مودودی کی کتاب ”قرآن کی چار بنیادی اصطلاحیں“ اور سید قطب کی ”معالم فی الطریق“ نے اہم کردار ادا کیا۔ عبدالباقي نے یہ بھی بتایا کہ کس طرح ان پتشدد جماعتوں میں تکفیر اور استھلال کے تصورات کو فروغ ملا۔ ان تحریکوں میں ان کے اپنے تصور تکفیر کے تحت مصر کی حکومت اور کم و بیش تمام معاشرے کو کافر قرار دیا جاتا ہے۔ اسی طرح استھلال کے نام پر غیر مسلموں کی دولت کو پچ مسلمانوں کے لیے حلال سمجھا جاتا ہے۔

عبدالباقي کے ہاں ان خیالات پر نظر ثانی کا عمل شیخ محمد الغزالی کی کتابوں کے مطالعہ سے شروع ہوا۔ اس نے پہلے ان کی کتاب ”حیات پیغمبرگی فقہ“ پڑھی۔ اس کے بعد اسے شیخ کی ”سنۃ رسول، اہل فقہ اور اہل حدیث کے مابین“ پڑھنے کا موقع ملا تو اسے اندازہ ہوا کہ دین کے بارے میں انہیاں پسند گروہوں کے خیالات کس قدر غلط ہیں۔

وسطانیہ کا تجزیہ یہ ہے کہ جس طرح انہیاں پسند گروہوں کے خیالات غیر اسلامی ہیں، اسی طرح ریاست جبرا اور ظلم بھی غلط ہے جو ان گروہوں کے خاتمے کے لیے اختیار کیا جاتا ہے۔ ان کا کہنا ہے کہ ان انہیاں پسند انہیاں خیالات کے خاتمہ کی واحد صورت یہ ہے کہ معاشرے میں غربت اور انصافی کا خاتمہ ہو۔ ریاست ان پر توجہ دینے کی بجائے بختی سے ان گروہوں کو ختم کرنا چاہتی ہے جو ایک غلط حکمت عملی ہے۔ ان کا خیال ہے کہ اس مقصد کے لیے ملکی سطح پر تعلیمی اصلاحات ناگزیر ہیں۔ تعلیم

کیا بنیادی تمدنی،
سماجی اور سیاسی
مسائل پر اسلامی
جدیدیت کے تناظر
میں غور و فکر
ممکن ہے؟

ان کے نزدیک مخصوص نصابی کتب پڑھادینے کا نام نہیں بلکہ تربیت اس کا ناگزیر حصہ ہے جسے نظر انداز کیا جاتا ہے۔ وسطانیہ کے منشور میں لکھا گیا ہے: ”اسلامی احیا کے لیے تمدن اور تربیت کا مسئلہ ایک بنیادی اصول کی حیثیت رکھتا ہے۔ اس معاملہ کی نشاندہی کے ساتھ ساتھ وہ اس باب میں جامع اصلاحات تجویز پیش کرتے ہیں۔

تعلیمی بحران کے تناظر میں وہ جدید اسلامی فقہۃ الحقیقت کا تصور پیش کرتے ہیں۔ فتحی ہو یہی اور دوسرا افراد نے مصر کے تعلیمی حالات کا ایک جائزہ لیا اور بتایا کہ اس نظام میں کس نوعیت کی خرابیاں درآئی ہیں۔ اس جائزے میں یہ بتایا گیا کہ ۱۹۹۳ء میں طالبات میں بڑے پیمانے پر بے ہوشی کے واقعات ہوئے جن کا کوئی علی سبب ڈاکٹر صاحب جان بیان نہیں کر سکے اور انہیں اضطراب کا شاخانہ قرار دیا گیا۔ اس طرح طلباء میں جرائم اور نشرے کے واقعات بھی کثرت سے ہونے لگے۔

فتحی ہو یہی نے ان اقدامات کا بھی جائزہ لیا جو حکومت کی طرف سے تعلیمی حالات میں بہتری کے لیے اٹھائے گئے۔ مثال کے طور پر اس مقصد کے لیے امریکا کے ماہرین تعلیم کو بلا یا گیا جنہوں نے اس نظام تعلیم میں اصلاحات تجویز کیں۔ فتحی ہو یہی ان اصلاحات پر شدید تلقین کرتے ہیں اور انہیں مصری معاشرے کے لیے ناقابل تقبل قرار دیتے ہیں۔ ان کا کہنا ہے کہ ان تجویزیں میں تاریخ کے حوالے سے مجوزہ اصلاحات میں مصر کے اسلامی دور سے توجہ ہٹا کر زیادہ زور فرعونوں کے عہد پر دیا گیا ہے۔ اس طرح عہد رسالت میں مسلمانوں کے یہودیوں سے جھگڑوں کو نصاب سے نکال دیا گیا اور اس کا پس منظر یہ تھا کہ اسرائیل کے ساتھ مصر نے جو معاہدہ امن کیا ہے اسے کامیاب بنایا جائے۔ ہو یہی سوال اٹھاتے ہیں کہ کیا اس سے یہ نتیجہ نکلا جائے کہ برطانیہ اور فرانس کے ساتھ اچھے تعلقات کے لیے یورپی استعمار کا تذکرہ نہ کیا جائے جس کا مصر شکار رہا۔ وہ متنبہ کرتے ہیں کہ اسلامی دنیا سے مصر کے تعلق کو نزدیک بنانے والی کوششیں مفید ثابت نہیں ہوں گی۔

دوسری طرف اسی کو بنیاد بنا کر انہا پسند گروہوں نے بھی تعلیمی اداروں میں اپنے خیالات پھیلانے کی کامیاب کوشش کی۔ وسطانیہ کے لوگ ان دونوں پر نقد کرتے ہیں اور اس کے ساتھ وہ ان تعلیمی اداروں پر بھی تلقین کرتے ہیں جو کاروباری ذہن کے ساتھ کھولے گئے ہیں اور جہاں تربیت کا سرے کوئی اہتمام نہیں اور جہاں معلم کسی طرح بھی طالب علم کے لیے کوئی مثالی کردار نہیں۔ اس طرح جو اسلامی مکالہ قائم ہوئے ہیں وہ انہیں بھی تلقین کا نشانہ بناتے ہیں جہاں لباس جیسی ظاہری تبدیلیوں پر زیادہ زور دیا جاتا ہے لیکن حقیقی معنوں میں اسلامی سیرت پیدا کرنے کی کوئی سنجیدہ

جامع مسجد، جامعہ ازہر، مصر
اندرونی منظر



کوشش نہیں ہوتی۔ مغربی طرز کے سکولوں میں اس سے زیادہ بچہ نہیں سکھایا جا رہا کہ آج کے دور میں انگریزی زبان اور کمپیوٹر بہت اہم ہو گئے ہیں۔ وسطانیہ کے لوگوں کا خیال یہ ہے کہ اس سے مصر کی تمدنی زندگی میں ایک تضاد پیدا ہونے کے ساتھ یہ تاثر قائم ہو رہا ہے کہ جو لوگ انگریزی جانتے اور مغربی انداز زندگی سے قریب تر ہیں، وہ ان سے برتر ہیں جو عربی میں تعلیم حاصل کرتے ہیں۔ فتنی ہو یہی کا تصریح یہ ہے کہ اس نظام تعلیم کے نتیجے میں مصر کی نیئی نسل ابہام کے دور میں جا رہی ہے۔

وسطانیہ کا نقطہ نظر یہ ہے کہ یونیورسٹی کی سطح پر جب تک ایک آزاد تعلیمی ماحول فراہم نہیں کیا جائے گا، حقیقی تعلیم کا کوئی امکان نہیں ہو گا۔ نئی نسل ریاستی دباؤ، معاشی ضروریات اور انہاتا پسندی کا شکار ہے۔ کمال ایجاد کا کہنا ہے کہ نئی نسل کو موقع دینا چاہیے کہ وہ اختلاف کرے، کافرنیس معتقد کرے، ہر سرگرمی میں حصہ اور ہمیں اس سے گھبراانا نہیں چاہیے۔“ وہ بتاتے ہیں کہ ایک دفعہ یونیورسٹی کے ایک گارڈ نے انہیں مرکزی دروازے سے داخل ہونے سے روک دیا کیونکہ وہاں اسلام پسند طالب علم مظاہرہ کر رہے تھے۔ کمال کہتے ہیں کہ اس پرانہوں نے گارڈ سے کہا ”کیا ہمیں اپنے بیٹوں اور بیٹیوں سے خوفزدہ ہونا چاہیے؟ دروزہ ہکلو!“ ہمیں ان سے بات کرنی چاہیے۔ وہ معصوم، سادہ اور دیانت دار ہیں۔ ان میں سے بعض جذباتی ہوں گے لیکن وہ ملک و قوم کے وفادار ہیں۔ ہمیں اس وفاداری کی قدر کرنی چاہیے، اسے ضائع نہیں کرنا چاہیے۔“ ان کا مزید کہنا تھا ”کیا ہمیں ایسی نوجوان نسل چاہیے جو صرف آمین کہنے والی ہو؟ اگر ایسا ہوا تو یہ قوی سطح پر ہماری سیاسی موت کا نقطہ آغاز ہو گا۔“



وسطانیہ کے جدید اسلام پسندوں کا نقطہ نظر یہ ہے کہ نوجوان نسل کو عمومی زندگی میں شریک کرنا چاہئے اور انہیں اجتماعی مفاد کا شعور دینا چاہیے۔

☆ تمدنی بحران اور تعلیمی اصلاحات: نئی اسلامی ترشیح (راہنمائی)

وسطانیہ کا کہنا ہے کہ تعلیمی اصلاحات اسی وقت ممکن ہو سکیں گی جب ہم تمدنی بحران پر قابو پانے میں کامیاب ہوں گے۔ جدید اسلام پسندوں نے اس تمدنی بحران کے مختلف پہلوؤں پر کثرت سے لکھا۔ طارق بشیری نے بطور خاص اسے اپنا موضوع بنایا۔ ان کا کہنا ہے کہ تعلیمی اصلاحات کے لیے ضروری ہے کہ اس طویل سفر میں اسلامی معاشرت و تہذیب کو ایک اہم عامل کے طور پر اہمیت دی جائے۔

دہشت گردی کے بارے میں بھی وسطانیہ کا موقف یہ ہے کہ یہ مغربی تصور قومیت کی تاریخی ناکامی کی سب سے خطرناک علامت ہے۔ ان کا خیال ہے کہ اس کے پھیلنے کا ایک سبب یہ ہے کہ ایک اعتدال پسند تبادل اسلامی فکر کے فروغ کو بالآخر روکا گیا۔ یہ ایک طرح سے امید کی موت تھی۔ واقعہ یہ ہے کہ ریاست نے اس اعتدال پسند اسلام کو اپنے لیے اصل حزب اختلاف تصور کیا۔ فتنی ہو یہی نے لکھا ”سلامتی کے ذمہ داروں نے اس مسئلہ کو اپنے حوالے سے دیکھا، کیونکہ بنیادی معاشرتی بحران سے نہ منٹا دراصل سیاسی و سماجی اداروں کی ذمہ داری تھی اور وہ کہیں موجود نہیں تھے۔“

تمدنی تعمیر نو اور تعلیمی اصلاحات کے لیے ان کا خیال ہے کہ قوم کو وسطانیہ کی روایت سے راہنمائی مل سکتی ہے، جس کے لیے وہ

ماضی میں محمد عبدہ کا حوالہ دیتے ہیں۔ ان کے نزدیک خود مختاری کی جدوجہد میں تمدن کے مسئلے کو ترجیح حاصل ہے اور تمدنی تعمیر نو کے لیے پہلا قدم تعلیمی اصلاحات ہیں۔ تہذیبی اور سماجی تبدیلی کے لیے دو انجن ہیں: اسلام کا صحیح صور اور جمہوریت، جو اسلامی تہذیب کے دائرے میں ہو۔ تمدنی بحران کے حل کے لیے وسطانیہ کے لوگ پلچر کو سیاست پر ترجیح دیتے ہیں۔ وہ سیاسی اسلام (Political Islam) کے علمبرداروں کے مقابلے میں اسلام کو ایک وسیع تر تہذیبی پس منظر میں دیکھتے ہیں۔

شیخ محمد الغزالی نے ۱۹۹۲ء میں اس حوالہ سے ”شہاب“ میں ایک مضمون لکھا جس میں وہ کہتے ہیں: ”مغرب اپنی بھرپور قوت کے ساتھ ہم پر حملہ آور ہوا۔ اس نے اپنے مقدس عقائد اور بطور پلچر اسلام کو اپنا نشانہ بنایا۔ نوآبادیاتی غلبے کا آغاز ہماری زمین پر عسکری قبضے، ہمارے مذہب، زبان، تہذیب اور اس کے مادی و اخلاقی قوت کے ساتھ اظہار نفرت سے ہوا۔“ شیخ غزالی کا تجویز یہ ہے کہ دور حاضر میں بھی اس صورت حال میں کوئی تبدیلی نہیں آئی۔ آج مغرب ہمیں ہتھیار فروخت کرتا ہے لیکن ان میں استعمال ہونے والا بارود اور اس کے پرزاں اپنی شرائط کے تحت دیتا ہے۔ شیخ غزالی کا موقف یہ ہے کہ اگر عربی ختم ہو گئی تو پھر قرآن عجائب خانوں کی زینت بن جائے گا اور ہمارے ادب اور تاریخی ورثے کا خاتمه ہو جائے گا۔

وسطانیوں کے نزدیک حکومت طاقت کے حصول سے زیادہ تہذیب کے یہ مظاہر زیادہ اہم ہیں کیونکہ ان کے نزدیک ایک محض حکومت جس کے پاس تمام سیاسی قوت ہو، کسی طرح بھی مصری قوم کی تمنا نہیں ہو سکتی۔ اس بنا پر وسطانیہ والے سیاسی اسلام کے ناقد ہیں، جو ان کے نزدیک اس بات کو مبالغاً میز لجھے میں بیان کرتے ہیں کہ اقتدار میں جانے سے کیا کچھ حاصل کیا جاسکتا ہے۔ علامہ یوسف الفراصوی اس بحث کو اس طرح سمجھتے ہیں: ”محض قواعد و ضوابط سے کبھی معاشرے و وجود میں نہیں آتے۔ معاشرے تعلیم اور علم کی نیاد پر استوار ہوتے ہیں۔ اس کے بعد قواعد کی باری ہے جن کا کردار ایک محافظہ کا ہوتا ہے۔“

☆ نئی تعلیمی فقه

تمدنی تشکیل میں وسطانیہ کے لوگ اپنا کردار ”ترشید“، یعنی راجہنمائی کے حوالے سے دیکھتے ہیں۔ اس مقصد کی طرف وہ دو راستوں سے بڑھتے ہیں: ایک اسلامی اہر کے راستے سے جس سے مقصود ”فلک“، کو عقلی نیاد پر اور ”عمل“، کو تحریک دے کر قومی سطھ پر مسلمان عوام کو تعلیمی اصلاحات کے لیے ایک تعمیری کردار ادا کرنے پر آمادہ کیا جائے۔ دوسری طرف وہ اپنے فرم سے اسلامی بیداری کے نمائندوں کے طور پر ایک وسیع الہیاد قومی مفاد کی طرف مراجعت کرتے ہیں۔ اس طرح وہ قومی سطھ پر ایک اتفاق رائے پیدا کرنا چاہتے ہیں۔ ان کا کہنا ہے کہ وہ جس طرح کی تمدنی تشکیل نوکے خواہش مند ہیں اس کی طرف مدرجی سماجی عمل کے ذریعے ہی بڑھا جاسکتا ہے۔ قومی اتفاق رائے کے لیے یہ جدید اسلام پسند اسلام اور عرب قومیت یا مسلم اور غیر مسلم کے مسائل کو بھی زیر بحث لاتے ہیں۔ اسی طرح خدا کی کائنات میں موجود حسن اور ہم آہنگی کو انسانی تخلیقی صلاحیت کے ذریعے دریافت کرنے کو وہ اہم جانتے ہیں اور اپنے تعلیمی اصلاح کے لیے عمومی طور پر اپنی تخلیقیت اور بطور خاص آرٹس کو اہم قرار دیتے ہیں۔ وہ اسلام کی اس تعبیر کو قبول کرنے کے لیے تیار نہیں جس کے تحت اسلامی معاشرے میں مویقی، رقص یا جمالياتی اظہار کے لیے کوئی جگہ نہیں۔ یہ اسلام پسند عربی زبان کو بہت اہمیت دیتے ہیں جو مصر کے لیے عالم اسلام کے ساتھ مشترکہ تاریخ کے حوالے سے ضرورت ہے اور اس کے ساتھ مصری قوم کے مسلمان اور عیسائی شہریوں میں ان کی رواداری پر مبنی روایت کی امین ہے۔

اب فلکی عمل میں وسطانیہ کے لوگ مغربی قومیت، عقل پسندی، عرب قومیت اور اس نوعیت کے دیگر مسائل کو بھی زیر بحث

لاتے ہیں۔ یوسف القضاوی، مثال کے طور پر مذہب اور عقل پسندی کے بارے میں اظہار خیال کرتے ہوئے کہتے ہیں کہ ”ہمارے لیے سائنس نہ ہب ہے اور مذہب سائنس ہے۔ شیخ غزالی جیسے صاحبان علم اپنے اخباری کالموں میں دیگر اہل علم کے ساتھ مکالمہ کرتے رہے ہیں اور بحیثیت مجموعی وہ اسلام کو ایک عقل پسند نہ ہب کے طور پر پیش کرتے رہے ہیں۔ وہ اس بات کے بھی علم بردار ہیں کہ معاشرتی زندگی میں معاملات کو دلیل کی بنیاد پر آگے بڑھنا چاہیے۔

فون کافروغ

نجیب محفوظ، جنہیں ادب کے نوبل پرائز کا حلقہ دار قرار دیا گیا، کے بعض خیالات پر مذہبی حلقة مفترض ہوئے۔ محفوظ کے بارے میں ایک تاثریہ تھا کہ وہ اسرائیل کے بارے میں نرم گوشہ رکھتے ہیں۔ فتحی ہویدی نے ایک بارہشان دہی کی کہ محفوظ کا ادبی مرکز مصری دانش وردوں اور مصر میں کام کرنے والے اسرائیلی محققین کے درمیان خاموش رابطوں کی ایک جگہ ہے۔ اسی طرح نجیب محفوظ اسرائیل کے ساتھ مصر کے امن معاهدے کے بھی حامی تھے۔ اس کے برخلاف شیخ غزالی ایسے کسی بھی امن معاهدے کے خلاف تھے جس کا مقصد فلسطینی علاقوں پر اسرائیل کے غیر قانونی قبضے اور تجاوزات کی توپیت ہو۔

اس پس منظر میں جب نجیب محفوظ پر بعض انتہا پسندوں نے قاتلانہ حملہ کیا جس میں وہ شدید رنجی ہوئے تو شیخ غزالی اس رویے کے شدید ناقہ کے طور پر سامنے آئے اور انہوں نے واضح کیا کہ کسی کے ساتھ اختلاف سے یہ جائز نہیں ہو جاتا کہ اس کی جان لی جائے۔ انہوں نے اس حملے کو ”اسلام کے خلاف جرم“ قرار دیا۔ جب یہ بات سامنے آئی کہ محفوظ پر حملہ کرنے والے انتہا پسند مذہبی رہنمای شیخ عمر عبدالرحمٰن کے متاثرین میں سے تھے تو انہوں نے عبدالرحمٰن کو شدید تقدیم کا نشانہ بنا تے ہوئے لکھا کہ ”وہ محمد و علمی صلاحیت رکھنے والا، ایک مسجد کے امام کی علمی حیثیت کا حامل شخص ہے جس کا بطور اسلامی سکالر کوئی وزن نہیں۔“ غزالی نے اس ازام کو مسترد کر دیا کہ نجیب محفوظ مرتد ہے یا ان کے خلاف اس تشدید کوئی جواز تھا۔ اس تناظر میں شیخ غزالی نے اس تاثر کو بھی غلط قرار دیا کہ اسلام ادب، رقص اور موسیقی کا خلاف ہے۔ جب مصر میں انتہا پسندوں نے کسی وڈی یا کلب کو جلا کیا، کسی تھیٹر پر حملہ کیا یا یونیورسٹی طلباء کے موسیقی کی تقریبات پر حملہ کیا تو وسطانیہ کے لوگوں نے ان کی شدید مذمت کی بلکہ اس رویے کو غیر اسلامی قرار دیا۔

نجیب محفوظ کے ایک ناول پر ناول نگار اور کمال ابوالمحبد کے مابین ایک تحریری مکالمہ بھی ہوا جس سے اندازہ ہوتا ہے کہ وسطانیہ کے لوگ آرٹس اور اختلاف رائے کے حوالے سے کس اعتدال پسندانہ رویے کے حامل ہیں۔ وسطانیہ والے یہ خیال کرتے ہیں کہ آرٹس کے بغیر اسلامی معاشرے کا تصور نہیں کیا جاسکتا۔ شیخ غزالی کا کہنا ہے کہ اسلامی تہذیب میں آرٹ کے حوالے سے جو حسن پایا جاتا ہے اور اللہ نے اس کائنات میں حسن و جمال کے جو جعبہ تخلیق کیے ہیں، کوئی بیار ذہن ہی انہیں رد کر سکتا ہے۔ کمال ابوالمحبد نے اس حوالے سے لکھا:

”ایک فنکار کون ہوتا ہے؟ یا ایک ایسا فرد ہے جسے اللہ نے ایک غیری معمولی حساسیت سے نوازا ہے۔ وہ ایسے کمال اور حسن کے ساتھ اپنا اظہار کرتا ہے جس پر ایک عام آدمی قادر نہیں ہوتا۔ بطور ایک شاعر، ادیب، مصور، آرٹسٹ وہ اشیاء میں موجود حسن اظہار، حسن آواز اور واضح مفہوم تلاش کرتا ہے اور پھر اسے اپنے منفرد اسلوب میں بیان کر دیتا ہے..... یہ بات ناقابل تصور ہے کہ اسلام اس عمل کے خلاف ہوگا۔“

کمال متوجہ کرتے ہیں کہ اللہ کی عبادت کی ایک صورت اس کی نعمتوں کی تعریف اور اس کی حمد ہے۔ اب ایک فنکار سے بڑھ کر



طارق البشري

اللہ کا عبادت گزارکون ہو سکتا ہے جو اپنی خدادا تجھیقی صلاحیت کے باوصف خوبصورت کو بد صورتی سے الگ کر دیتا ہے۔ یہاں یہ بات بھی واضح و میں چاہیے کہ وسطانیہ کا تصور حسن اگر انہا پسندوں سے مختلف ہے تو وہ سیکولر خیالات رکھنے والوں کے بھی موافق نہیں۔ وہ سیکولر طبقے کے اس خیال کو تسلیم نہیں کرتے کہ اظہار رائے کی آزادی کے نام پر آرٹ پر کسی طرح کی قدغن نہیں ہوئی چاہیے۔ ان کا نقطہ نظر یہ ہے کہ کسی معاشرے میں موجود بنیادی اقدار کے احترام کے ساتھ ہی آرٹ کو فروغ پانی چاہیے۔ وہ کہتے ہیں کہ دنیا کا کوئی معاشرہ ایسا نہیں جو کچھ مشترکہ تہذیبی اقدار کی بنیاد پر نہ کھڑا ہو۔ ہر معاشرہ سماجی روایوں پر آرٹ سمیت، پابندیاں عائد کرتا ہے جو اس کی اقدار کے مطابق ہوتی ہیں۔ اس طرح مصر میں بھی جو آرٹ فروغ پائے گا، وہ بھی بعض پابندیوں کا حامل ہوگا۔ فہمی ہو یہی کے نزدیک پہلی پابندی وہ اقدار ہیں جن کا ماغذہ مذہب ہے۔ مصرا کے پس منظر میں اس سے مراد اسلام اور عیسائیت ہے۔ دوسری پابندی وہ ہے جو معاشرہ عائد کرتا ہے اور یہ عبارت ہے قوی اقدار اور دستاویزات سے جن میں سب سے نمایاں ملک کا آئینہ ہے۔ مذہبی اساسات کا تعین بنیادی ماذکریں گے۔ جبکہ اعلیٰ مفادات کا تعین معاشرتی اساسات کریں گی۔ مذہب کی اساسات ناقابل تغیر ہیں جبکہ معاشرتی اساسات وقت کے ساتھ ساتھ تبدیل ہوتی رہتی ہیں۔ فہمی ہو یہی کا کہنا ہے کہ ایک مسلمان معاشرے میں ترقی سے مراد ان اخلاقی پابندیوں اور ذمہ داریوں سے اخراج نہیں جن کی بنیاد تاریخ اور تہذیب میں ہے۔ آزادی اور ذمہ داری دونوں ایک ساتھ ہوتے ہیں۔ دنیا میں کہیں بھی مطلق آزادی کا کوئی قصور موجود نہیں۔

وسطانیہ معاشرت
کا جو تصور پیش
کرتی ہے اس میں
خواتین کی ترقی،
غیر مسلموں کی
محفوظ حیثیت اور
معتدل سیکولر
عناصر کی شمولیت
اہم ہیں۔

آرٹ کے بارے میں وسطانیہ کے لوگ ایک طرف انہا پسند سیکولر خیالات کو مسترد کرتے ہیں جو مطلق آزادی کے قائل ہیں۔ ان کا کہنا ہے کہ اگر اس کو روا رکھا جائے تو اس کے مظاہر عریانت یا توہین مذہب کی صورت میں سامنے آئیں گے۔ دوسری طرف وہ انہا پسند مذہبیت کو بھی دینی بنیادوں پر مسترد کرتے ہیں جو موسيقی سمیت ہر مظہر آرٹ کو غیر اسلامی قرار دیتی ہے۔ علامہ یوسف القرضاوی کا کہنا ہے کہ آرٹ کو حرام قرار دینے کے لیے قرآن و سنت میں کوئی بنیاد موجود نہیں ہے۔ قرضاوی اور غزالی اس حوالے سے پیش کیے جانے والے دینی دلائل پر نقد کرتے ہیں۔ اسی طرح جب طالبان کی حکومت نے افغانستان میں قدیم بتوں کو تباہ کیا تو اس پر وسطانیہ کے علامے شدید عمل کا اظہار کرتے ہوئے اس اقدام کو غیر اسلامی قرار دیا۔ شیخ یوسف القرضاوی نے فتوی دیا کہ یہ بت قبل اسلام تاریخ کا ایک مظہر ہیں اور اس سے اللہ کی اس رحمت کا اظہار ہوتا ہے کہ کس طرح اس نے اسلام کی نعمت سے انسانیت کو بتوں کی پرستش سے آزاد کیا۔ شیخ القرضاوی کا کہنا تھا کہ مسلمانوں کا کام انسانوں کو آزادی دلانا ہے نہ کہ تاریخی مظاہر کو تباہ کرنا۔

۲ - معاشرہ

معاشرے کے حوالے سے ”وسطانیہ“ دو امور پر اپنی توجہ مرکز کرتی ہے: تعمیر معاشرت، ایک معاشری نظام کی تشکیل۔

تعمیر معاشرت

معاشرے میں موجود اختلافات کے باب میں وسطانیہ کا موقف یہ ہے کہ آج انہیں مکالمے کی بنا پر حل کیا جائے اور آنے والے کل کے لیے تعلیم کو بہتر بنایا جائے۔ وہ خود کو نیچے کی راس قرار دیتے ہیں۔ وہ اپنی تحریروں میں ان راہنماء اصولوں کا ذکر کرتے ہیں جنہیں وہ معاشرتی مسائل کے حل کے لیے ماغذہ کی تعبیر کے لیے اختیار کرتے ہیں۔

۱۹۸۰ء اور ۱۹۹۰ء کی دہائیوں میں، جب یہ خیال کیا جاتا تھا کہ تشدید معاشرے کا واحد مسئلہ ہے، وسطانیہ کے لوگ جہاں ان تشدید پسندوں کی مذمت کرتے تھے جو حکومت اور معاشرے کی تکفیر کرتے ہوئے ان کے خلاف اعلان جنگ کیے ہوئے ہے وہاں وہ اس بات کو بھی قبول کرنے پر آمادہ نہیں تھے کہ جن لوگوں نے تشدید کو اپنایا ہے وہ ہمیشہ کے لیے اب ناقابل اصلاح

بیں۔ ایک واقعہ سے اس کی بہتر تفہیم ہو سکتی ہے۔ ۱۹۸۸ء میں جیل سے تین قیدی فرار ہو گئے جنہیں انوار سادات کے قتل کے جرم میں عمر قید کی سزا ہو چکی تھی۔ ان کا تعلق جہاد گروپ سے بیان کیا گیا اور پھر ان کے تعاقب میں حکومت نے کافی بے گناہ لوگوں کو گرفتار کیا اور سماجیہ سمیت بہت سے مقامات پر کارروائی کی۔ اس پر ملک میں بہت لے دے ہوئی۔ اس موقع پر شیخ الازہر نے حکومت کے حق میں نتویٰ دیا اور انہیا پسندوں کی ندامت کی۔ اس کے برخلاف وسطانیہ کے افراد نے معاشرے کے اہل علم سے رابطہ کے بعد ایک مشترکہ بیان جاری کیا جس میں ایک طرف انہیا پسندوں کی ندامت کی گئی تو دوسری طرف حکومت کی خراہیوں کو نمایاں کیا گیا اور اسے بھی تنقید کا نشانہ بنایا گیا۔ اس بیان پر شیخ محمد الغزالی کے دستخط تھے اور اس کی تیاری میں یوسف الفرقادی بھی شریک تھے۔ ان اہل علم نے معتدل اصلاحات کے لیے ایک طویل المدى پروگرام بھی تجویز کیا۔ انہوں نے کرپشن، جرسمیت ریاستی نظام میں موجود خراہیوں کی اور یہ واضح کیا کہ معاشرے میں انہیا پسندانہ رہ جانات کے فروع کے اسباب کیا ہوتے ہیں۔

☆ اجتہاد اور اسلامی معاشرت کا تصور

اس سارے عمل کے دوران اگر جدید اسلام پسندوں نے انہیا پسندانہ افکار اور روایوں کو مستر دیا تو ساتھ ہی حکومت کی خرابیوں کی بھی نشان دہی کرتے ہوئے واضح کیا کہ اس مسئلے کا حقیقی حل سماجی اصلاحات میں مضمیر ہے۔ اس بحث میں انہوں نے یہ بھی واضح کیا کہ تو انہیں کاغذ اور جزا اور حکومت کا اختیار ہے اور یہ حق کسی گروہ نہیں دیا جا سکتا۔ انہوں نے اس اعتراض کو بھی رد کر دیا کہ مصری حکومت غیر اسلامی ہے۔

وسلطانیہ کے اصحاب علم جب معاشرتی اصلاح کی بات کرتے ہیں تو اس کے لیے اجتہاد کی ضرورت کو بھی نمایاں کرتے ہیں۔ ان کے منشور میں واضح طور پر لکھا ہے کہ مجھے اجتہاد کے سوا حیائے اسلام ممکن نہیں۔ ”احیاء دین کے لیے برپا ہونے والی ہر تحریک کو یہ ذمہ داری ادا کرنا ہوگی یا پھر جمود اور تقسیم کا خطرہ مولیٰ لینا ہوگا“، اس حوالے سے وہ ان سوالات کو زیر بحث لاتے ہیں کہ اس دور میں مسلمانوں کو بنیادی مأخذ قرآن اور سنت سے کس طرح راہنمائی حاصل کرنا ہوگی۔

سنت سر استفادہ ☆

اس باب میں شیخ محمد الغزالی کی کتاب ”سنت رسول اہل حدیث اور اہل فقہ کے مابین“، کو ایک بنیادی حیثیت حاصل ہے۔ شیخ کا کہنا ہے کہ ”اصل خطہ نہیں مذہبی اور نہیں تعلیم یافتہ لوگوں سے ہے“۔ غرائی دونوں گروہوں پر تبصرہ کرتے ہوئے یہ کہتے ہیں کہ وہ ان لوگوں سے شدید مایوس ہیں جو قرآن کو نظر انداز کرتے ہیں سنت کے غلط استعمال کے مرتكب ہوتے ہیں۔ یہ لوگ قرآنی احکام کا کوئی علم نہیں رکھتے اور محض سنت کی بنیاد پر فتویٰ دیتے ہیں اور اس طرح لوگوں میں ابہام پیدا کرتے ہیں۔ ایک مسلمان معاشرے کی تشكیل کے لیے وہ قرآن سے راہنمائی کو مرکزیت دیتے ہیں۔ ان کا کہنا ہے کہ بعض ضعیف احادیث کی بنیاد پر انہا پسند گروہ ان مسائل کو توجہ کا مرکز بناتے ہیں جو شانوں کی نوعیت کے ہیں اور جو ایمان یا اسلامی معاشرے کی فلاج و بہبود سے متعلق نہیں ہیں۔ وہ ایسے سوالات کو چھیڑتے ہیں جیسے رسالت مبارکۃ اللہ علیہ نے سفر مراج میں کیا فی الواقع اللہ تعالیٰ کو دیکھا یا کیا حضرت موسیٰ نے موت کے فرشتے کو مارا تھا۔ ایسے سوالات اٹھانے کی وجہ یہ ہے کہ انہوں نے یا تو صحیح حدیث کا مفہوم غلط سمجھا ہوتا ہے یا پھر کسی ضعیف روایت کو بنائے استدلال بنایا ہوتا ہے۔ شیخ غزالی کا کہنا ہے کہ اس نوعیت کے مسائل کو تعبیر کے اختلاف کے ذیل میں بیان کیا جانا چاہیے نہ کہ صحیح یا غلط عقیدے کے تحت۔ اس رویے کی اصلاح کے باب میں سب سے مستند حوالہ قرآن مجید ہے۔ وہ یا تو کسی مسئلے پر ایک واضح حکم دیتا ہے پاکی مسئلے پر راہنماءصول بیان کر دیتا ہے۔ دوسرا یہ کہ سنت قرآن کے بعد آتی

علامہ یوسف
الرضاوی کا کھنا
ہے کہ آرٹس کو
حرام قرار دینے کے
لیے قرآن و سنت
میں کوئی بنیاد
موجود نہیں ہے۔
رضاوی
اور غزالی اس
حوالے سے پیش
کیے جانے والے
دینی دلائل پر نقد
کرتے ہیں۔

ہے جو قرآن کے بیان کی تفہیم اور وضاحت کرتی ہے۔ اس لیے وہ قرآن کے خلاف نہیں ہو سکتی۔ قرآن اور سنت کو ایک ساتھ دیکھنا چاہیے، تاہم قرآن کو ترجیح حاصل ہے۔ تیسرا یہ کہ چونکہ قرآن اور سنت کے ہوئے ماضی پر مبنی ہیں، اس لیے ان کے بعض ایسے مفہوم ہو سکتے ہیں جو ظاہر الفاظ میں موجود نہیں، اس لیے ان کے فہم میں اختلاف ناگزیر ہے اور اس کو ملحوظ رکھنا چاہیے۔ چوتھا یہ کہ اجتہاد میں موجود پکار اور فتنہ کے اختلافات اس بات کے گواہ ہیں کہ اسلام میں یہ صلاحیت موجود ہے کہ وہ ہر عہد کے مسائل کو زیر بحث لاسکتا ہے۔ جو چیز ناقابل تغیر ہے وہ قرآن و سنت کے عمومی اصول اور اسلام کی اعلیٰ اقدار ہیں۔

وسلطانیہ معاشرت کا جو قصور پیش کرتی ہے اس میں خواتین کی ترقی، غیر مسلموں کی محفوظ حیثیت اور معتمد سیکولر عناصر کی شمولیت اہم ہیں۔

☆ خواتین کی ترقی

وسلطانیہ نے اپنے منشور میں خواتین کے بارے میں جو متفقہ رائے قائم کی ہے، اس کی بنیاد ایک ایسے خاندان کے قرآنی تصور پر ہے جس کی قیادت مرد کے پاس ہے۔ منشور الفاظ میں ”اسلام مرد اور عورت کو انسانیت کا جو ہر اور تخلیقی وحدت کا اظہار قرار دیتا ہے“۔ خاندانی زندگی کی بنیاد، اس منشور کے مطابق، شریک حیات کے انتخاب کی آزادی پر ہے جس میں ذمہ دار یوں میں شرکت، اختلاف رائے اور باہمی محبت کو بنیادی عناصر کی حیثیت حاصل ہے اور اس خاندانی نظام میں مرد کو قیادت کی ذمہ داری سونپی گئی ہے۔ یہ قیادت کسی طرح بھی عورت کی کم تریا گیر مساوی حیثیت کا اظہار نہیں ہے۔ وسلطانیہ کا تجویز ہے کہ قرآن کے احکامات کو نظر انداز کرنے کے باعث بعض جگہوں پر عورت کی ترقی، عملی سست روی یا تعطیل کا شکار ہے۔ وہ اس کے لیے کوشش ہیں کہ قرآن و سنت کی روشنی میں عورت کے پکار اور پرائیویٹ مقام کا صحیح تعین ہونا چاہیے۔



کمال ابوالمحید

وسلطانیہ کے لوگ اپنی زندگیوں میں خواتین کے غیر معمولی کردار کے معرف رہے ہیں۔ کمال ابوالمحید نے کئی مرتبہ اپنے خیالات پر اپنی بیوی کے اثرات کا ذکر کیا۔ یوسف القرضاوی فخر کے ساتھ اپنی بیٹیوں کی غیر معمولی تعلیمی قابلیت کا ذکر کرتے ہیں۔ وہ اس سلوک کو غیر اسلامی قرار دیتے ہیں جو طالبان نے اپنے عہد اقتدار میں خواتین کے ساتھ روا رکھا۔ یوسف القرضاوی ذکر کرتے ہیں کہ جب ان کی بیٹی کانچ میں پڑھتی تھی تو اس کے لیے ایک رشتہ آیا۔ لڑکے کی شرط یہ تھی کہ لڑکی شادی کے بعد کام نہیں کرے گی۔ وہ کہتے ہیں یہ تجویز گھر میں زیر بحث آئی۔ بیٹی کا کہنا تھا کہ وہ شادی کے بعد بھی کام کرنا چاہتی ہے۔ چنانچہ یہ رشتہ مسترد کر دیا گیا۔

شیخ غزالی نے خواتین کے بارے میں اسلامی تعلیمات پر مبنی، ایک کتاب لکھی جس میں انہوں نے معاشرتی زندگی میں عورت کے مختصر کردار کو جائز قرار دیا اور اس ضمن میں امام المؤمنین سیدہ عائشہ صدیقہ کی مثال پیش کی اور ادب، لہر پیچ اور علم حدیث و فقہ میں ان کے غیر معمولی کردار کو نمایاں کیا۔ وہ حال سے عملی نوعیت کا یہ سوال بھی اٹھاتے ہیں کہ ”عرب اسلامی دنیا کے پیمانہ معاشرے کیا اس بات کے متحمل ہو سکتے ہیں کہ وہ اپنے نصف انسانی وسائل کو سرے سے نظر انداز کر دیں؟“ وہ اس روایت کو بھی زیر بحث لاتے ہیں جس کے تحت رسالت مآب ﷺ کو جب ایران میں ایک خاتون کی حکمرانی کی خبر ملی تو آپ نے اس پر اظہار ناپسندیدگی کیا۔ شیخ غزالی کا کہنا ہے کہ معاشرے کی قیادت اسی کے پاس ہونی چاہئے جو اس کی صلاحیت رکھتا ہے، قطع نظر اس کے وہ مرد ہے یا عورت۔ شیخ غزالی ان پابندیوں پر بھی تنقید کرتے ہیں جو سعودی عالمانے خواتین پر عائد کیں۔ وہ نقاب کو عربی تہذیب سے متعلق قرار دیتے ہیں اور یہ کہتے ہیں کہ

اس کا اسلام سے کوئی تعلق نہیں۔ وسطانیہ کے راہنماء جن میں شیخ غزاںی، یوسف قرضاوی، طارق بشری اور فہی ہویدی شامل ہیں، نقاب کو غیر اسلامی سمجھتے ہوئے حکاب کے قائل ہیں جس کے تحت عورت اپنا سرڈھانپتی اور چہرہ کھلا رکھتی ہے۔ وہ اسے مذہبی حوالے سے لازمی قرار دیتے ہیں۔ تاہم کمال ابوالمحجد اور سلیم العوالا سے یہ اہمیت دینے پر آمادہ نہیں۔ شیخ غزاںی کا کہنا ہے ”مجھے چہرے کے پردے سے زیادہ اس پردے پر تشویش ہے جو ذہنوں پر پڑتا ہے۔“

☆ مطالعہ قرآن کے اصول

اس باب میں وسطانیہ کے اہل علم نے کوئی باضابطہ کتاب نہیں لکھی تاہم انہوں نے اپنی کتابوں میں جس طرح قرآن مجید سے استدلال کیا ہے اس سے معلوم کیا جاسکتا ہے کہ وہ قرآن کو کیسے سمجھتے ہیں۔ مثال کے طور پر غزاںی جب سورہ نساء کی اس آیت پر غور کرتے ہیں کہ ”مرد عورتوں کے قوام ہیں“ تو وہ اس تعبیر کو رد کرتے ہیں کہ یہ بطور جنس عورتوں پر مردوں کے علیے کی بات ہے۔ وہ واضح کرتے ہیں یہ ایک گھر میں مرد (خاوند) کا ذکر ہے۔ اس طرح جہاں مرد کو یہ حق دیا گیا ہے کہ وہ عورت کو مار سکتا ہے۔ اسے بھی وہ ”نشوز“ کی شرط کے تحت جائز قرار دیتے ہیں اور اسے ”شہباد کو جنم دینا اور ازدواجی زندگی کو ہلا دینا“، قرار دیتے ہیں۔

شیخ غزاںی کا کہنا ہے کہ وہ دس برس کے تھے کہ انہوں نے قرآن مجید حفظ کر لیا اور عمر کی آخر ٹھویں دہائی تک وہ مسلسل قرآن پر غور کر رہے ہیں تاہم وہ اس کے مفہوم سے ایک حد تک ہی آگاہ ہو سکے، اس سے وہ یہ نتیجہ نکالتے ہیں کہ قرآن پر غور فکر کا عمل کبھی منقطع نہیں ہو سکتا اور اس حوالہ سے نئی تعبیرات سامنے آتی رہیں گی۔ شیخ غزاںی کے کام سے یہ بھی معلوم ہوتا ہے کہ وہ قرآن مجید کی آیات کو متفرق اقوال کا مجموعہ قرار دے کر الگ الگ ان کا مفہوم متعین کرنے کے خلاف ہیں بلکہ اسے اسلام کے پیغام کی غلط تعبیر کی ایک بنیادی وجہ قرار دیتے ہیں۔ ان کا کہنا ہے کہ ہمیں ایک آیت کو مکمل سورہ کے تناظر میں سمجھنا چاہیے۔ اور اسی طرح ایک سورہ کو بھی پورے قرآن مجید کے تناظر میں سمجھنے کی کوشش کرنی چاہیے۔ شیخ غزاںی نے اس اصول کو سورہ نساء کی تفہیم میں اختیار کیا ہے اور یہ نتیجہ اخذ کیا ہے کہ یہ سورہ انسانوں کے سماجی تعلقات کو بحثیت مجموعی زیر لاتی ہے نہ کہ یہ عورتوں کو بطور خاص اپنا موضوع بناتی ہے۔ چونکہ خواتین بھی سماجی تعلقات کا ایک حصہ ہیں اس لیے وہ بھی میں زیر بحث آتی ہیں۔

شیخ یوسف القرضاوی متن کی تفہیم میں زبان و بیان کے پہلو کو بھی اہم سمجھتے ہیں۔ ان کا کہنا ہے کہ اللہ تعالیٰ نے قرآن مجید میں بعض امور کو واضح الفاظ میں بیان کیا ہے اور بعض کو مہم رکھا ہے۔ اس کی وجہ یہ ہے کہ لوگ اپنے ذہن استعمال کریں یعنی اجتہاد کریں اور اس کے معنوں تک رسائی حاصل کریں۔ وہ لکھتے ہیں : ”اللہ تعالیٰ چاہتا تودین کی تمام تعلیمات کو واضح لفظوں میں اس طرح بیان کر دیتا کہ ان پر نہ کوئی سوال اٹھتا اور نہ ہی کسی اجتہاد کی ضرورت پیش آتی۔ یوں جوانا کر کر تا وہ اسی وقت کافر قرار دے دیا جاتا“۔ اللہ نے ایسا نہیں کیا تاکہ مذہب کی فطرت، زبان کی فطرت و ساخت وقت اور انسانی ضروریات کے مطابق ہو اور دین اہل ایمان کے لیے آسان ہو۔

شیخ قرضاوی نے یہ بھی بیان کیا کہ قرآن اور سنت کی بھی اسی طرح ایک زبان ہے جس طرح کسی کتاب کی ہوتی ہے۔ یعنی کچھ الفاظ ہیں اور اسالیب کلام ہیں۔ اسی طرح کسی لفظ کے ایک سے زیادہ معنی ہیں۔ بعض حقیقی معنی لیے ہوئے ہیں اور بعض مجازی۔

☆ غیر مسلموں کا مقام

کمال ابوالمحجد کا کہنا ہے کہ مسلمان ممالک میں بالعموم غیر مسلموں کو بطور شہری وہ مساوی مقام نہیں مل سکا جو اسلام نہیں دیتا ہے



شیخ محمد الغزالی

تاہم وہ یہ بھی واضح کرتے ہیں کہ یہ معاملہ صرف مسلمان ملکوں کے ساتھ خاص نہیں ہے۔ بعض غیر مسلم ممالک بھی ایسے ہیں جو قانونی طور پر تمام شہریوں کو مساوی حقوق دیتے ہیں لیکن معاشرتی زندگی میں اس پر عمل درآمد نہیں ہوتا۔ مصر کے تناظر میں ان کا کہنا ہے کہ اسلام اور مسیحیت بہت سی اقدار میں اشتراک رکھتے ہیں جن میں بحق، دینات، انصاف وغیرہ شامل ہیں۔ اگر انہیں بنیاد بنا لیا جائے تو قومی وحدت کے لیے کام کیا جاسکتا ہے۔ یوں اسلام اور عیسائیت مل کر اس ”تمہدی مذہب“ کی تشکیل کرتے ہیں جو قومی وحدت کی اساس بن سکتا ہے۔ وسطانیہ کے منشور میں یہ بات لکھی گئی ہے کہ ”مذہب اور عملی زندگی کی علیحدگی کے حوالے سے معاشرت کا سیکولر شخص ایک کیش المذہبی معاشرے میں فرقہ وارانہ مسئلے کا صحیح حل نہیں۔ سیکولرزم، اس تعبیر کے تحت مرض کے علاج کی بجائے مریض کی موت کا سبب بن جائے گا۔“ منشور کے مطابق اس مسئلے کا صحیح حل ہے کہ لوگوں کو ملک مذہبی آزادی ہو۔ دوسرا یہ کہ کثریت کا حق اقتدار تسلیم کرتے ہوئے اقیمت کو تمام حقوق دیے جائیں۔

☆ نفاذ شریعت کا مسئلہ

شیخ یوسف القرضاوی کے نزدیک اسلام جب تصورات سے مسلمان معاشرے کی سماجی حقیقوں کی طرف مراجعت کرتا ہے تو اس سے شریعت وجود میں آتی ہے۔ جدید اسلام پسندوں کے نزدیک کامیاب اسلام نفاذ سے مراد یہ ہے کہ بنیادی مأخذ میں موجود خدائی حکمتوں کو اچھی طرح سمجھا جائے اور پھر عقل کو استعمال کرتے ہوئے ان حکمتوں یا مقاصد کو ایک خاص معاشرے پر منطبق کیا جائے۔ اس کا تعلق فقہ کے ساتھ ہے۔ اسی طرح شریعت اور فقہ کا فرق واضح ہو جاتا ہے۔ شریعت الہامی ہے جبکہ فقہ انسانی کا وہ۔ وسطانیہ کا بنیادی مقدمہ یہ ہے کہ جب مسلمانوں کی ایک معاشرت وجود میں آتی ہے تو شریعت اس کا ایک ناگزیر حصہ ہے۔ شریعت کے احکامات قرآن و سنت پر مبنی ہیں۔ اس طرح شریعت کی نوعیت الہامی ہے۔ کمال ابوالجد کے الفاظ میں ایک مسلمان اسی وقت مسلمان ہو سکتا ہے جب وہ شریعت پر عمل کا انتخاب کرتا ہے۔ یوں شریعت ایک طریقہ زندگی ہے جو اللہ کے نازل کردہ ان اصولوں پر مبنی ہے جو مختلف حوالوں سے انسانی تعلق کو بیان کرتے ہیں:

۱۲۷

اسلام جب
تصورات سے
مسلمان معاشرے کی
سماجی حقیقوں
کی طرف مراجعت
کرتا ہے تو اس سے
شریعت وجود میں
آتی ہے۔

- ۱۔ اللہ سے تعلق جس میں نماز، روزہ، یا جیسا کہ قرآن و سنت میں واضح طور پر بیان ہے، احکامات شامل ہیں۔ ۲۔ دوسرے مسلمانوں سے تعلق جس میں دینات، شفاقت اور مادی قوانین جیسے وراثت وغیرہ شامل ہیں۔ ۳۔ غیر مسلموں سے تعلق۔ ۴۔ معاشرے سے تعلق۔ ۵۔ زندگی کی دیگر تمام صورتیں۔ شریعت کے یہ مختلف پہلو انسان کو اس قابل بناتے ہیں کہ وہ زمین پر اللہ کے خلیفہ کی ذمہ داری ادا کر سکے۔ وہ یہ بھی بیان کرتے ہیں کہ یہ شریعت چار بنیادوں پر قائم ہے۔ ان میں دو کی اساس قرآن و سنت اور دو سماجی حقائق پر مبنی ہیں۔

شیخ یوسف القرضاوی نے لکھا ہے کہ شریعت کے احکام جو قرآن و سنت پر مبنی ہیں وہ تبدیل نہیں ہوتے۔ تاہم حکم کی تعبیر کا تعلق اس مقصد سے ہوتا ہے جس کے حصول کے لیے کوئی خاص حکم دیا جاتا ہے، اس طرح وہ زمان و مکان کی تبدیلی کے ساتھ تبدیل ہو جاتا ہے۔ شیخ قرضاوی نے لکھا کہ قرآن میں اس کی بنیادیں موجود ہیں کہ کس طرح تبدیل شدہ حالات کی رعایت سے غیر مبدل مقاصد کو پیش نظر رکھتے ہوئے، احکام میں تبدیلی ہو سکتی ہے۔ ان کے نزدیک ایسی مثالیں سنت میں بھی موجود ہیں۔ فقہ کے چاروں مذاہب تبدیلی کے اس اصول کو تسلیم کرتے ہیں۔ وہ اس سے یہ نتیجہ کاتلتے ہیں کہ ”مسلمان شریعت کا پابند ہے نہ کہ کسی خاص فقہ یا فقیہ کی رائے کا۔“

انہا پسندوں کے مطالبہ نفاذ شریعت کے جواب میں جدید اسلام پسندوں کا موقف یہ ہے کہ شریعت کوئی ایسی چیز نہیں ہے جو مسلمان معاشر میں خارج سے لا کر نافذ کی جاتی ہے جہاں اسلامی معاشرہ موجود ہے وہاں کسی حد تک شریعت نافذ ہوتی ہے۔ کمال ابوالمحجد کا کہنا ہے کہ شریعت صدیوں سے عرب مسلمان معاشروں کا لازمی حصہ ہے۔ اسلام پسندوں کا کام یہ ہے کہ وہ نفاذ شریعت کے اس جزوی عمل کی تکمیل کریں۔ یہ صرف انسانی فکر ہے جو اس کی ضمانت دے سکتی ہے۔ وہ نفاذ شریعت کی اس ترتیب کو مسترد کرتے ہیں جس کے تحت نفاذ حدود کو اولیت دی جاتی ہے۔ ان کا کہنا ہے کہ ایک انصاف پر مبنی معاشرہ کا قیام حدود کے نفاذ کی ناگزیر ضرورت ہے اس لیے پہلے اس کے قیام پر توجہ دینی چاہیئے۔ اس طرح وہ بھی بیان کرتے ہیں کہ ایک صریح نص کی موجودگی کا مطلب یہ نہیں ہے کہ اب ذہن اور اجتہاد کردار ختم ہو گیا ہے۔ ایک نص کی تفہیم اور نصوص میں کسی ممکنہ تضاد کا حل تلاش کرنا بھی اجتہاد ہے۔ شیخ القرضاوی اس بحث کو اس طرح سمیتے ہیں کہ کسی خاص حکم پر مبنی نصوص کا یہ مفہوم لینا چاہیئے کہ وہ ہمیں ایک راہنماء اصول دے رہے ہیں نہ کہ کوئی مقید حکم۔

☆ معتدل سیکولر طبقہ کی شمولیت

وسطانیہ اس بات کی قائل ہے کہ سماجی تغیر کے لیے معاشرے کے تمام طبقات کو ساتھ کر چلنا چاہیے جن میں وہ لوگ بھی شامل ہیں جو آپ سے نظریاتی اختلاف رکھتے ہیں۔ احیا اور اصلاح کے بارے میں ان کے منشور میں لکھا ہے کہ یہ ایسا کام نہیں ہے جسے معاشرے کا کوئی طبقہ تھا سرانجام دے سکے۔ اس کا بوجھ تمام طبقات اور عناصر کوں کراٹھانا ہو گا۔ وہ جو لوگ آزادی اور انصاف پر یقین رکھتے ہیں اور معاشرتی احیا کے خواہش مند ہیں وہ انہیں مخاطب کرتے ہیں کہ وہ آگے آئیں اور ان نظریات و افکار کی ان دیواروں کو بچلانگ کر قوی تغیر کے لیے اکٹھے ہو جائیں اور اس نظرے کو اختیار کریں کہ ”اتفاق میں تعاوون، اختلاف میں صرف نظر“۔ وہ اس بات پر یقین رکھتے ہیں کہ مصر کی معاشرتی بنت اگرچہ اسلامی ہے لیکن وہ سماج میں سیکولر داش وروں کے کردار کی اہمیت کو نظر انداز نہیں کرتے اور انہیں اہم شمار کرتے ہیں۔ کمال ابوالمحجد کا کہنا ہے کہ سیکولرزم کے مفہوم کو عام طور پر غلط سمجھا گیا ہے۔ ”معتدل سیکولرزم“ یعنی ایک اسلامی معاشرے کا حصہ بن سکتا ہے۔ تاہم وہ اس انہا پسند سیکولرزم کو قبول نہیں کرتے جو اس اصول کو مسترد کرتا ہے کہ معاشرے کی تشکیل شریعت کی بنیاد پر ہوئی چاہیئے۔ کمال کے نزدیک اسلام سیکولرزم کے اس تصور کو رد کرتا ہے جو یہ کہتا ہے کہ معاشرتی معاملات کی تشکیل میں مذہب کا کوئی کردار نہیں ہونا چاہیئے۔ وہ یہ کہتے ہیں کہ مغرب میں جہاں مذہبی پس منظر مسجی ہے، وہاں اس کی توجیہ کی جاسکتی ہے (لیکن مسلمان معاشرے میں نہیں)۔ شیخ یوسف القرضاوی کا کہنا ہے کہ ”وہ سیکولرزم جو مذہب اور معاشرے کو الگ کرتا ہے، وہ اسلام کی نظرت سے مقصاد ہے کیونکہ وہ اسلام کی اس حیثیت کے لیے نظر ہے جو ایک جامع نظام زندگی ہے۔“ تاہم وہ یہ واضح کرتے ہیں کہ اسلام کسی مذہبی ریاست کے قیام کی بات نہیں کرتا بلکہ وہ جمہوریت کا قائل ہے اور یہ وہی تصور ہے جو سیکولر عناصر پیش کرتے ہیں۔ وہ یہ کہتے ہیں کہ اگر ”سیکولر“ سے مراد یہ ہے کہ اقتدار کا مأخذ عوام کی رائے ہے تو یہ کوئی ایسا امر نہیں جو اسلام سے مقصاد ہے۔ کمال ابوالمحجد کا کہنا ہے کہ ایک ریاست کا اسلامی شخص شہریوں کے درمیان تکمیل مساوات کے اصول کو تعلیم کرتا ہے۔ اگر کہیں اس اصول کی خلاف وزری ہو رہی ہے تو یہ افراد کا قصور ہے نہ کہ اسلام کا۔



محمد علی جناح

☆ شریعت اور خواتین و غیر مسلموں کے حقوق

یہ وسطانیہ کے نزدیک ایک اہم مسئلہ ہے۔ چنانچہ وہ اس ضمن میں اٹھنے والے مسائل، مثال کے طور پر خواتین کی قانونی گواہی، وراثت، طلاق و نکاح کے معاملات میں خواتین کی آزادی رائے اور خواتین کے ختنہ وغیرہ پر اکثر

اظہار خیال کرتے ہیں۔ اس طرح وہ مصر کی معاشرتی تکمیل میں غیر مسلموں کے کردار کو بھی کثرت سے اپنا موضوع بناتے ہیں۔ ان کا کہنا ہے کہ دنیا میں یا مصر میں اسلام یا مسلمان تنہائیں ہیں (وہ ایک بڑی اجتماعیت کا حصہ ہیں)۔ وہ ہر زدہب اور مکتب فکر کے معتدل عناصر کو دعوت دیتے ہیں کہ وہ معاشرتی تعمیر میں ایک دوسرا سے تعاون کریں۔ وہ اس بات کو ناقابل قبول قرار دیتے ہیں کہ مصر کے مسیحی شہریوں اور خواتین کو نظر انداز کر کے معاشرے کے احیا کی کوئی صورت ہو سکتی ہے۔

شیخ غزالی اس رویے
کے شدید ناقد ہیں
کہ لوگ اپنی تمام
خرابیوں کا سبب
مغرب کو سمجھتے
ہیں اور داخلی
اسباب پر کوئی
تجوہ نہیں دیتے۔

اس کے ساتھ ساتھ وہ عمومی معاشرتی رویوں کو بھی تقید کا نشانہ بناتے ہیں جن کے تحت لوگ غلط مذہبی تصورات کی بنیاد پر ترجیحات کے تعین میں غلطی کرتے ہیں۔ مثال کے طور پر وہ اس رحجان کو تشویش کی نظر سے دیکھتے ہیں کہ لوگ کثرت سے عمرہ کرتے ہیں اور رمضان میں عمرہ کرنے والوں کی تعداد جو کہ اجتہاد کے برابر ہونے لگی ہے۔ فہی ہو یہی اس مذہبی رحجان کو قبل قدر سمجھتے ہوئے سوال اٹھاتے ہیں کہ کیا خود اسلام اس کی تبلیغ کرتا ہے کہ ہم معاشرتی ذمہ داریوں سے اخراج کرتے ہوئے صرف شخصی مذہبی جذبے کی تسلیکن کا سامان کریں؟ وہ اسے خود غرضی پر یقینی رویہ قرار دیتے ہیں اسکے باوجود اس مذہبی تصورات کی فکر کریں لیکن اپنی سماجی ذمہ داریوں سے صرف نظر کریں۔ وہ اس طرح کے مذہبی تصورات کو بھی ہدف تقید بناتے ہیں جن میں مذہب کے ظاہری پہلو پر اصرار ہوتا ہے لیکن اس کی روایت کو نظر انداز کر دیا جاتا ہے۔ وہ ایسے لوگوں پر تقید کرتے ہیں جو اپنے نام کے لیے ایک مسجد کی تعمیر پر (غیر ضروری طور پر) ہزاروں خرچ کر دیں گے لیکن معاشرے کے لیے ہستیل یا سکول بنانے پر ایک پیسہ خرچ نہیں کرتے۔ اس طرح وہ نماز کے لیے وقت کی پابندی کرتے ہیں لیکن اپنے دفتر وقت پر جانے اور اپنا کام پوری طرح کرنا ضروری نہیں سمجھتے۔ شیخ غزالی اس رویے کے شدید ناقد ہیں کہ لوگ اپنی تمام خرابیوں کا سبب مغرب کو سمجھتے ہیں اور داخلی اسباب پر کوئی توجہ نہیں دیتے۔


فہی ہو یہی اس مذہبی ذہنیت پر بھی متعرض ہیں جس کے تحت لوگ قدیم مسائل میں الجھے رہتے ہیں اور معاشرے کو درپیش نئے مسائل پر غور نہیں کرتے۔ وہ کہتے ہیں کہ قرآن اپنے عہد کے لوگوں کی جانب سے اٹھائے گئے سوالات کو مخاطب کرتا ہے۔ مثلاً ”یہ قیامت کے بارے میں سوال کرتے ہیں“ یا ”آپ سے روح کے بارے میں پوچھتے ہیں“۔ اگر قرآن کا اسلوب مستعار لیا جائے تو آج یہ کیوں نہیں ہوتا ہے کہ ”لوگ جمہوریت کے بارے میں سوال کرتے ہیں“، ”وہ معاشرتی ترقی کے بارے میں پوچھتے ہیں“۔ ان کے نزدیک مسلمانوں کے ذہن کو آگے بڑھانا چاہئے اور عصری مسائل کو اپنا مخاطب بنانا چاہیے۔

ایک معاشری نظام کی تشکیل

معیشت کے بارے میں وسطانیہ کا عمومی موقف یہ ہے کہ انسان اس دنیا میں اللہ کا نائب ہے اور اسے اسی حوالے سے اپنا کردار ادا کرنا ہے۔ ان کے نزدیک اختلاف کا ایک مطلب یہ ہے کہ سرمایہ اور دولت ایک مقدس امانت ہے نہ کہ محض ایک جنس ہے۔ معاشری اداروں اور مسائل کو میں پر ایک عادلانہ نظام کی تکمیل کے اسلامی مقصد کے لیے صرف ہونا چاہئے نہ کہ منافع خوری کے لیے۔ وہ درجہ دید کے غالب معاشری نظام کے شدید ناقد ہیں جو کنڑی یورزم (Consumerism) پر یقین اور اخلاقی اقدار سے بے نیاز ہے۔

☆ معاشری سرگرمی کے لیے اخلاقی ضابطے کی ضرورت

اختلاف سے مراد یہ ہے کہ مذہبی، قومی اور صنفی اعتبار سے قطع نظر، انسان کے بنیادی حقوق مساوی ہیں۔ یہ یک وقت انسانوں کا حق ہے اور اللہ کا بھی۔ یہی شریعت کا مقصد بھی ہے۔ یہ حقوق روحانی ہیں اور مادی بھی۔ شریعت انسان کو



جان، عقل، مذہب، عزت اور سرمایی کا تحفظ فراہم کرتی ہے۔ ان میں سے کسی حق کی خلاف وزری اللہ کے حق کی خلاف ورزی کے مترادف ہے۔ اسلام میں ان حقوق کا تحفظ دراصل ایک مذہبی ذمہ داری ہے۔ فہی ہو یہی کے مطابق اگر اللہ نے انسان کو دیگر مخلوقات پر شرف بخشنا ہے تو اس کا ایک مقصد ہے اور وہ مقصد ترقی اور تغیر کے لیے انسان کو طاقت بخشنا ہے۔

وسطانیہ کے لوگ اسلامی بیننگ کے تجربات کی تحسین کرتے ہیں۔ ان کے نزدیک اسلامی اقدار کی بنیاد پر تشكیل پانے والے جامع تہذیبی منصوبے کا یہ اہم تقاضا ہے کہ معاشری سرگرمیوں کو مذکورہ بالاتصور کے تحت دیکھا جائے۔ اس تہذیبی منصوبے کے معاشری پہلو پر یوسف القرضاوی نے اہم اور قائدانہ کردار ادا کیا ہے۔ اختلاف کو بنیاد مانتے ہوئے وہ اسلامی معيشت کے الہامی پہلو کو نمایاں کرتے ہیں۔ ان کا کہنا ہے کہ خدائی مقصد کے حصول کے لیے اسلام نے معاشری عمل کے لیے خصوصی ہدایات دی ہیں اور قدغینی بھی عائد کی ہیں جنہیں نظر انداز نہیں کیا جاسکتا، جیسے زکوٰۃ کی فرضیت اور سود (ربا) کی ممانعت۔ دیگر معاشری نظام حصول رزق اور معاشری ترقی کو فی نفس مطلوب مانتے ہیں جبکہ اسلام ان کو ذرائع کی حیثیت دیتے ہوئے ساری توجہ اس پر مرکوز کرتا ہے کہ انسان کو مادیت کی نافعیت سے نجات دلا کر اسے بطور ایک اخلاقی و روحانی وجود، ترقی دی جائے۔

قرضاوی معاشری نظام میں توازن کو بھی بنیادی اہمیت دیتے ہیں۔ توازن سے ان کی مراد یہ ہے کہ انفرادی حقوق کے بارے میں وہ مبالغہ آمیز رویہ نہ اختیار کیا جائے جو سرمایہ داری کے ساتھ ہے اور نہ معاشرتی حقوق پر وہ اصرار ہو جو سو شلزم میں پایا جاتا ہے۔ وسطانیہ کا کہنا ہے کہ ایک معاشری نظام کو ان امور کا لحاظ رکھنا چاہئے۔ جہاں تک اس کی کوئی شکل یا نظام ہے تو اس پر انہیں اصرار نہیں اور نہ ہی وہ کسی متعین نظام کو پیش کرتے ہیں۔

وسطانیہ والوں نے مصر میں زکوٰۃ کو ایک مسئلے کے طور پر اپنا مخاطب بنایا کیونکہ وہاں بہت سے مسلمان یا توزکوٰۃ ادا نہیں کرتے یا بعض لوگ عدم ادائیگی کے لیے یہ دلیل دیتے ہیں کہ ریاست کے لیکن ادا کر کے وہ اس ذمہ داری سے سبک دوش ہو گئے ہیں۔ بعض لوگ یہ موقف بھی اختیار کرتے ہیں کہ زکوٰۃ دینے کے بعد اب وہ ریاستی لیکن دینے کے پابند نہیں ہیں۔ وسطانیہ کے لوگ اس پر زور دیتے ہیں کہ زکوٰۃ مسلمانوں پر نماز اور روزے کی طرح فرض ہے اور انہیں ضرور ادا کرنی چاہئے۔



☆ معاشی شعبے کے تجربات

وسلطانیہ کے لوگ کسی اسلامی معاشی نظام کے قائل نہیں ہیں بلکہ وہ اس معاملے کو انسانی تجربے سے متعلق قرار دیتے ہیں۔ ۱۹۸۰ء کی دہائی میں مصر میں سرمایہ کارپنیوں نے معاشی سرگرمی پر غلبہ حاصل کر لیا۔ یہ تجربہ ناکام ہوا اور اس میں بحیثیت مجموعی آٹھ ملین مصري پونڈ کا نقصان ہوا۔ فہری ہو یہی اس کے دو اسباب تھے ہیں۔ ایک یہ کہ تیل کی دولت سے مالا مال عرب ملکوں میں کام کرنے والے مصریوں نے سرمایہ بڑے مقدار میں اپنے ملک بھجوایا جسے ان کمپنیوں نے کھینچ لیا۔ دوسرا یہ کہ قومی بینک ایسی پرکشش سکیمیں فراہم کرنے سے قاصر ہے جن کی وجہ سے ان لوگوں کا رخ ان بیکوں کی طرف ہوتا۔ ان کمپنیوں نے سرمایہ کے حصول کے لیے اسلام کا نام بھی استعمال کیا اور یہ اعلان کیا کہ وہ جو منافع دے رہے ہیں وہ حلال ہے۔ کمال ابوالجہد کا کہنا ہے کہ اس معاملہ میں وہ کوئی دلیل پیش نہیں کر سکے۔ ان کمپنیوں کے ایڈ وائز ری بوڑھ میں علماء کی موجودگی، اس کے حلال ہونے کی ضمانت نہیں ہو سکتی کیونکہ ممکن ہے کہ وہ اسلام کو جانتے ہوں لیکن معاشی عمل کی حرکیات سے ناواقف ہوں۔ وسلطانیہ مصر میں ہونے والے اسلامی بینک کاری کے تجربات کے بھی حامی ہیں۔ جب ریاست کی طرف سے ان بیکوں کے خلاف ایک ہم شروع ہوئی تو شیخ الازہر سید طبطاوی نے یہ فتویٰ دیا کہ بینک کے سود کو باہمیں قرار دیا جاسکتا۔ اس کا مطلب یہ تھا کہ جب بینک کا سود ہرام نہیں ہے تو پھر اسلامی بینک کاری کی کوئی ضرورت نہیں۔ وسلطانیہ نے اس مہم کے خلاف آواز اٹھائی اور اسلامی بینک کاری کو ضروری قرار دیا۔ بینک کے سود کے ربا ہونے یا نہ ہونے پر شیخ یوسف القرضاوی نے شیخ الازہر سے اختلاف کیا۔ تاہم وسلطانیہ کے لوگ دوسرے معاشی مسائل پر نظریاتی اختلاف کو قبول کرتے ہیں اور ان مسائل پر آزاد اونا نفور فکر کے حامی ہیں۔ کمال ابوالجہد کا کہنا ہے کہ اسلامی بینکاری ایک سنجیدہ مسئلہ ہے۔ اسے میدیا کی مہم نہیں بنانا چاہیے بلکہ اس پر سائنسی انداز میں سنجیدہ نفور و فکر ہونا چاہیے۔ وہ اس مسئلہ کا عملی حل پیش کرتے ہیں کہ اس باب میں لوگوں کو مجبور نہیں کیا جانا چاہئے۔ اگر دونوں طرح کے تجربات ایک ساتھ جاری رہیں تو اس میں کوئی حرمنی نہیں۔

☆ عالمگیریت کے دور میں معاشی ترقی


وسلطانیہ کے لوگ
کسی اسلامی معاشی
نظام کے قائل نہیں
ہیں بلکہ وہ اس
معاملے کو انسانی
تجربے سے متعلق
قرار دیتے ہیں۔

وسلطانیہ کے لوگ اس بات سے اتفاق کرتے ہیں کہ عالمگیریت کے اس دور میں دنیا سے کٹ کر ترقی کا کوئی عمل جاری نہیں رکھا جاسکتا۔ جدید اسلام پسندوں کے درمیان یہ بحث و تصورات کے تحت جاری ہے۔ ایک یہ کہ ترقی کے لیے ایسی حکمت عملی اختیار کی جائے جو ممکن حد تک آزاد ہو اور تہذیبی منصوبے کی روح کے مطابق ہو۔ دوسرا تصور یہ ہے کہ مغربی طریقے کی غیر مشروط نقابی ہی ترقی کا واحد راستہ ہے۔ وسلطانیہ والے پہلے صور کے حامی ہیں، تاہم وہ سمجھتے ہیں کہ اس معاملہ میں کوئی بھی تبدیلی تدریجی ذریعہ ہی سے آئے گی۔ انہوں نے اپنے منشور میں بھی یہ واضح کیا ہے کہ وہ محض اپنی انفرادیت کے لیے معاشی ترقی کی بعض مخصوص صورتوں پر اصرار کو ضروری نہیں سمجھتے۔ ان کا خیال ہے کہ جو معاشی نظام انصاف کو بنیاد بناتا اور تہذیبی منصوبے کے مطابق ہے، اس کو اختیار کیا جاسکتا ہے۔ فہری ہو یہی کا کہنا ہے کہ ہم سائنس اور تینکاتلوگی کے حوالے سے ایسے دور سے گزر ہے ہیں جس کی ماضی میں کوئی مثال موجود نہیں اور ہمیں اس بات کا لحاظ کرنا چاہئے۔

وسلطانیہ کے لوگ ”انقلام تاریخ“ (End of History) کے تصور کو بھی مسترد کرتے ہیں جس کے تحت ایک کپٹلست ڈیموکریک سوسائٹی کو ایک مطلوب ماذل قرار دیا گیا ہے۔ وہ اسے امریکی خود مری کا ایک مظہر قرار دیتے ہیں۔ ان کا تجربہ یہ ہے کہ امریکی خوشحالی کی اساس یہ ہے کہ اس نے زمین کے وسائل پر غیر مناسب طریقے سے قبضہ حاصل کر لیا ہے اور پھر اپنی قوت کے زور پر وہ اس کا دفاع بھی کر رہا ہے۔

☆ جدید اسلام پسند اور قومی ایجمنڈا

وسلطانیہ کے لوگ کسی داخلی یا خارجی پالیسی کے علمبردار نہیں ہیں۔ تاہم وہ اس کے قائل ہیں کہ قومی اہمیت کے حامل امور کو پالیسیوں کا مرکز ہونا چاہئے۔ اس حوالے سے وہ اس بات پر یقین رکھتے ہیں کہ قومی خود انحصاری پر زیادہ سے زیادہ توجہ دی جائے۔ مثال کے طور پر ایک دفعہ جب شیخ محمد الغزاوی سے یہ سوال کیا گیا کہ غیر مسلم ملکوں سے آنے والا محمد مرغی کا گوشت کیا حلال ہے؟ سوال کا براہ راست جواب دینے کے بجائے انہوں نے یہ سوال اٹھایا کہ ایسا کیوں ہے کہ ہمیں مرغی کا گوشت باہر سے منگوانا پڑتا ہے اور ہم خود اس پر قادر نہیں ہیں کہ اپنی ضرورت کا گوشت ملک میں پیدا کر سکیں۔ شیخ یوسف القرضاوی اپنے معاشی خیالات کا خلاصہ ان الفاظ میں پیش کرتے ہیں: ”ہم دولت اور امارت کے خلاف نہیں ہیں۔ ہمارا کہنا یہ ہے کہ خدا جسے یہ سب کچھ دے وہ جائز ذرائع سے دے“، ان کا اس پر زور ہے کہ مصر کی پیداواری صلاحیت بڑھانے کے لیے ہمیں نظری اور عملی دونوں مجاہدوں پر شدید محنت کی ضرورت ہے۔ تاہم عالمی سطح پر مصر کی معاشی حیثیت مستحکم ہو سکے۔



۳- سیاست

سیاست کے حوالے سے وسلطانیہ کے خیالات دعمنوادرات کے تحت بیان کیے جاسکتے ہیں:

۱- احیائے اسلام کی جدوجہد

۲- دنیا سے مکالمہ

☆ احیائے اسلام کی جدوجہد

۲۰۰۰ء کی انتخابی میں نہیں ہویدی نے ایک مضمون لکھا جس کا عنوان تھا ”آئیے! عیسائی امیدواروں کا انتخاب کریں“۔ اس

ب

۱۳۲

احیاء
الاسلام
عہد



پر مصر میں ایک بحث شروع ہوئی لیکن یہ اس معاملہ میں وسطانیہ کی ایک سوچی تھی رائے کا اظہار تھا۔ جدید اسلام پسندوں کے نزدیک اسلام غیر مسلموں کو یقین دیتا ہے کہ وہ اسلامی معاشرے کے ایک شہری کے طور پر تمام امور میں حصہ لیں۔ ان کا کہنا ہے کہ مصری قوم مسلمان اور عیسائی دونوں مذاہب کے بیروکاروں پر مشتمل ہے جو ایک مشترکہ تاریخی اور تہذیبی ورثتے کے امین ہیں۔ چنانچہ شیخ محمد الغزالی، شیخ یوسف القرضاوی اور سلیمان العواسیت بہت سے دانش وردوں نے ایک مشترکہ بیان جاری کیا جس میں یہ واضح کیا گیا کہ شریعت کے تحت مسلمان غیر مسلموں کو اپنا نمائندہ منتخب کر سکتے ہیں۔

جدید اسلام پسندوں کا خیال ہے کہ ایک اسلامی ڈھانچے کے تحت تجدید اور آزادی کے اصولوں کے مطابق، جمہوری سیاست قومی ضروریات کی تشكیل کر سکتی ہے کیونکہ جمہوریت اسلام کے اصول انصاف کے مطابق ہے۔ فہمی ہویدی نے لکھا ”آپ بتائیں انصاف کے حوالے سے آپ کہاں کھڑے ہیں، میں آپ کو بتاؤں گا کہ اسلام کے حوالے سے آپ کہاں کھڑے ہیں“۔ وسطانیہ کے نزدیک دور جدید میں جمہوریت انصاف کے حصول کا سب سے موثر ذریعہ ہے۔ ان کے نزدیک اسلام میں شورائیت کا تصور جمہوریت کے عصری تصور کے مترادف ہے۔ شیخ یوسف القرضاوی کے مطابق ”شورائیت سے انحراف پہلا قدم تھا جس نے اسلامی قومیت کو نقصان پہنچایا“۔ اس باب میں وہ مغرب سے استفادہ کرنے میں کوئی عارم حسوس نہیں کرتے بلکہ اس کی ترغیب دیتے ہیں کہ اسلامی فقہ کے ارتقا میں مغرب کے جمہوری تصورات سے فائدہ اٹھانا چاہیے۔ وسطانیہ کے لوگ تقسیم اختیارات، سیاسی جماعتوں کی کثرت، انتخابات، بنیادی آزادیوں کی محانت جیسے اصولوں کو اسلام کے تصور جمہوریت کا حصہ بناتے ہیں، جن کی اساس انسانی تحریکات میں ہے۔ اس اندماز فکر کی ترویج میں شیخ یوسف القرضاوی نے ۱۹۹۳ء کے ایک فتوے کو بنیادی حیثیت حاصل ہے جو انہوں نے جمہوریت اور کیش المدنیت (Plurality) کے حوالے سے دیا تھا۔ انہوں نے سیاسی کثرت اور متعدد سیاسی پارٹیوں کے وجود کو اسلامی حوالے سے جائز قرار دیا اور اس حوالے سے امام حسن البنا سے شدید اختلاف کا اظہار کیا۔ ان کا کہنا ہے کہ شورائیت اسلام کا لازمی حصہ ہے نہ کہ کوئی اختیاری عمل، تاہم اس مقصد کوئی طریقوں سے حاصل کیا جاسکتا ہے۔

فہمی ہویدی کے مطابق جمہوریت اور انصاف کی روح کے مطابق، ایک اسلامی سیاسی نظام میں سات خصوصیات ہوئی چائیں: ۱۔ حاکم کے نصب و عزل کا اختیار عوام کے پاس ہوگا، ۲۔ معاشرے کی اپنی ذمہ داریاں اور فرائض ہیں جو وہ کسی حکومتی مطالبے کے بغیر سرانجام دے گا، ۳۔ آزادی سب کا حق ہے، ۴۔ شہری کی حیثیت سے سب برابر ہوں گے، ۵۔ غیر مسلموں کو ان کا جائز مقام ملے گا اور وہ اسلامی ریاست میں مسلمانوں کے ساتھ برابری کی سطح پر شریک ہوں گے، ۶۔ ہر طرح کی نا انصافی حرام ہوگی اور شہری اس کی مراجحت کریں گے، ۷۔ شوری قانون سازی کا مأخذ ہوگی جس میں حکمران اور عوام دونوں شریک ہوں گے۔

وسطانیہ کے لوگ حاکمیت الہیہ کے اس تصور کو قبول نہیں کرتے جسے سیاسی اسلام کے نمائندہ گروہ بڑے شدود مکے ساتھ پیش کرتے ہیں۔ وہ اسے ایسا خوفناک خواب قرار دیتے ہیں جس کی تعبیر ان کے لیے یہ چھتاوے کا باعث ہوگی کیونکہ اس کا ظہور ایک مذہبی ریاست کے طور پر ہوگا، اسلام جس کے خلاف ہے۔ وہ مذہبی دلائل کے ساتھ سیاسی اسلام کے تصورات کو ہدف تنقید بناتے ہیں۔ ان کے نزدیک اسلام کے حوالے سے قائم سیاسی تصور کے تین مأخذ ہیں: قرآن و سنت، ان کی مختلف تعبیرات اور مسلمان معاشرے کا تاریخی تجربہ۔ ان کا کہنا ہے کہ سیاسی اسلام کا ظہور بھی انہی سے ہوا ہے لیکن اس میں بنیادی نکتہ یہ ہے کہ اس کے تحت ان تینوں کے باہمی فرق کو ملحوظ نہیں رکھا گیا۔ ان کا نقطہ نظر یہ ہے کہ صرف قرآن و سنت جست ہیں نہ کہ ان کی کوئی خاص تعبیر یا تاریخی ماذل۔ قرآن میں محض چند آیات ہیں جو سیاسی حاکمیت سے متعلق ہیں۔ وہ زیادہ زور

ایک اسلامی ڈھانچے
کے تحت تجدید اور
آزادی کے اصولوں کے
مطابق، جمہوری
سیاست قومی
ضروریات کی تشكیل
کرسکتی ہے کیونکہ
جمهوریت اسلام کے
اصول انصاف کے
مطابق ہے۔



شیخ یوسف القضاوی

اصولوں اور ضوابط پر دیتا ہے۔ سیاسی اسلام بعض ماذ لزکو اسلامی فرار دیتا ہے جسے وسطانیہ کے لوگ روکرتے ہیں۔ ان کا نقطہ نظر یہ ہے کہ مختلف تصورات کی ادارتی تشکیل بعض تعبیرات پر منی ہے، جو زیادہ تر تاریخ سے ماخوذ ہیں، لہذا ان میں بہت سی کمزوریاں ہیں۔ ایسے ہی ایک تصویر حکیمت کو سیاسی اسلام کے پیروکاروں نے غلطی سے اسلام سمجھ لیا ہے۔ وہ ”حکم صرف اللہ کا“، جیسی آیات کے اس مفہوم کو قبول نہیں کرتے جو سیاسی اسلام کے علمبردار پیش کرتے ہیں۔ وہ اپنے منشور میں اسے ناقابل قبول فرار دیتے ہیں کہ مسلمانوں کو ان کے سیاسی حقوق سے یہ کہہ کر محروم کر دیا جائے کہ اسلامی معاشرے میں ”حکیمت اللہ کی ہے نہ کہ انسانوں کی“، ان کا کہنا ہے کہ قرآن و سنت میں جہاں جہاں یہ بات کہی گئی ہے اس سے مراد یہ ہے کہ اسلام میں اقدار اور اصول اللہ تعالیٰ کے عطا کردہ ہیں۔ وہ کہتے ہیں کہ قرآن کا حکم آغاز میں آتا ہے یا پھر اقتداء میں۔ یعنی ابتداء میں قرآن و سنت یہ بتا دیتے ہیں کہ اقدار کس مقصد کے لیے استعمال ہونا چاہیے اور احتظام میں آنے کا مطلب یہ ہے کہ کیا اس نظام سیاسی کا یہ نتیجہ برآمد ہوا ہے لوگوں کو اسلام کے حکم کے تحت انصاف مل رہا ہے؟ وسطانیہ اس موقف کی وضاحت میں کہتے ہیں کہ اسلام میں قانون سازی کا ماخوذی ہے۔ قرآن و سنت میں جو واضح احکام موجود ہیں، ان کے حوالے سے شریعت ایک الہامی قانون ہے۔ رعایا اور حکومت دونوں ان کے پابند ہیں۔ اس کے ساتھ مسلمان معاشرے میں ایک سیاسی نظام اور حکمران اپنے جواز کے لیے لوگوں کی رائے کے پابند ہیں۔ اس کا مطلب یہ ہے کہ اسلامی حکومت ایک عوامی حکومت ہو گی نہ کہ مذہبی۔ سلیمان العوام کا کہنا ہے کہ اسلامی تاریخ میں خلافت کے تجربے سے بھی دو باقی معلوم ہوئی ہیں: ایک یہ کہ خلیفہ کا انتخاب مسلمانوں کی شوری کرے گے اور یہ حق کسی خاص گروہ کو حاصل نہیں، دوسری یہ کہ نامزد خلیفہ عوامی حمایت کے ساتھ اپنے اختیارات استعمال کرے گا۔

وسطانیہ کا خیال ہے کہ سیاسی تصویر ایک فتحِ حقیقت کی تشکیل کا مقاضی ہے۔ ان کا کہنا ہے کہ مصر میں آنے والی اسلامی بیداری کی لہران موقع سے فائدہ اٹھانے میں ناکام ثابت ہوئی ہے جو حالات نے پیدا کر دیے تھے۔ ان خیالات سے اثر قبول کرتے ہوئے مصر میں ایک وسط پارٹی تشکیل پائی۔ یہ جماعت سیاست میں ان خیالات کی ترجیح ہے جسے جدید اسلام پسند پیش کرتے ہیں۔ اس میں تہذیبی اسلام کے تصور کو مرکزیت حاصل ہے۔ کمال ابو الحجد واضح کرتے ہیں کہ یہ تہذیبی اسلام ایک کثیر البحتی قومیت کے تصور کو پیش کرتا ہے۔ اس سے اسلام کی بطور مذہب نفعی نہیں ہوتی بلکہ وہ اس کا حصہ ہے اور اس کے مفہوم کو واضح تر کرتا ہے۔ سلیمان العوام وسط پارٹی کو نوجوانوں کے اجتہاد سے تغیر کرتے ہیں اور اس رائے کا اظہار کرتے ہیں کہ مسلم دانش وردوں کو ان کا ساتھ دینا چاہیے۔

وسطانیہ کے لوگ محمد عبدہ کے کام کی تحسین کرتے ہیں۔ تاہم وہ نہیں کہتے کہ ان امور پر انہوں نے حرف آخر کہہ دیا۔ ان کے بعد الاخوان المسلمون کے بانی امام حسن البنا اسلامی سیاسی نظریے کی تشکیل کی جانب ایک اور اہم قدم ہیں۔ وسطانیہ والے اس کی بھی تحسین کرتے ہیں لیکن اس کے ساتھ وہ امام حسن البنا کے بہت سے خیالات سے اختلاف کا بھی اظہار کرتے ہیں۔

☆ دنیا سے مکالمہ ☆

ترقبی یافتہ دنیا اور مسلمانوں کا موازنہ کرتے ہوئے شیخ یوسف القرضاوی کہتے ہیں: ”معلوم ہوتا ہے ہم اس جدید دنیا کا حصہ نہیں ہیں۔ مغرب نے کمپوٹر ایجاد کیا جبکہ ہم اس پر دلائل دے رہے ہیں کہ عربی میں اس کا نام کیا ہونا چاہیے۔ اسرائیل نے وہ سیپلاٹ بنا لیے جن کی مدد سے وہ ہماری چھوٹی سی چھوٹی حرکت پر نظر رکھتا ہے اور ہم اس میں لمحے ہوئے ہیں کہ تصویر اسلام میں حلال ہے یا حرام؟“ ان کا کہنا ہے کہ اسلام کے ماننے والوں کی طرف سے جدید دنیا سے عدم واقفیت ناقابل قبول ہے۔

قرضاوی امریکہ کی مادی قوت سے واقف ہیں تاہم وہ اس بات کو قبول کرنے کے لیے تیار نہیں کہ موجودہ مغربی غلبہ اس کے تہذیبی برتری کا اظہار ہے اور ہمیشہ کے لیے چلتے نہیں ہو سکتا۔ وہ اسلامی بیداری کے اس عمل کے بارے میں پرمدید ہیں۔ ان کا خیال ہے کہ سویت یونین کے زوال کو امریکا وغیرہ اپنی فتح کے طور پر پیش کرتے ہیں حالانکہ یہ بھی مغربی تہذیب ہی کے ایک مظہر کی ناکامی ہے۔ ان کے نزدیک اس سے مادی نہیں دوں پر قائم تہذیبی ڈھانچے کی کمزوریوں کی اشان وہی ہو رہی ہے۔ وہ امریکی رویے میں اسی طاقت کے نشے، غیر اخلاقی حرکتوں اور دہشت کی علامت دیکھتے ہیں جو سویت یونین کے زوال کا باعث ہیں۔ وہ عالمی سطح پر احیائے نہب کی لہر کو پرمدید نظرؤں سے دیکھتے ہیں جس میں اسلام کو مرکزیت حاصل ہے۔ ان کو میدید ہے کہ جدید اسلام پسند جس مقابلہ فکر کو پیش کر رہے ہیں وہ صرف اہل مصیر اسلامانوں کے لیے ہی نہیں بلکہ پوری انسانیت کے لیے ایک اچھا تبادل ثابت ہو گا۔ ”کیا اسلام ایک خطرہ ہے؟“ یوسف القرضاوی اس سوال کا جواب دیتے ہوئے کہتے ہیں: ”یہ مغربی غلبے کے تحت کام کرنے والی جر اور انصافی کی قوتوں کے لیے خطرہ ہے لیکن یہ عالم انسانیت اور اس کے لیے مرت کے امکانات کے لیے خطرہ نہیں ہے۔“

وسلطانیہ کے لوگ
حاکمیت الہیہ کے
اس تصور کو قبول
نہیں کرتے جسے
سیاسی اسلام کے
نمائندہ گروہ بڑے
شد و مد کے ساتھ
پیش کرتے ہیں۔

۱۳۵

☆ مسئلہ فلسطین

مسئلہ فلسطین کے معاملے میں وسلطانیہ کا ایک واضح اور دوٹوک موقف ہے۔ وہ خلیج کے معاملات میں امریکی کردار کے بھی شدید ناقد ہیں۔ وہ مسئلہ فلسطین کے حوالے سے جاری امن کے عمل کو ایک فراڈ قرار دیتے ہیں۔ ”یہ بات جھوٹ پر مبنی ہے کہ اسرائیل اور فلسطینیوں کے درمیان جاری مذاکرات امن کے لیے ہیں۔ امن صرف انصاف سے آنکھتے ہے۔“ ان کا کہنا ہے کہ یہ صرف فلسطینیوں کی مراجحت ہے جو اس مسئلے کو زندہ رکھ سکتی ہے۔ جب سابق امریکی صدر کی طرف سے مسئلہ فلسطین کے حل کے لیے تجویز سامنے آئیں تو ہمیں ہو یہی نے اس کا گہرائی کے ساتھ جائزہ لیتے ہوئے انہیں فراڈ قرار دیا۔ قرضاوی نے لکھا: ”فلسطین، یوژلم کے بغیر ایسا ہی ہے جیسے سر کے بغیر جسم۔“ تاہم وہ یہ بھی کہتے ہیں کہ ”یوژلم صرف فلسطینیوں کا نہیں ہے بلکہ عیسائیوں مسلمانوں سمیت تمام اہل عرب کا ہے۔“ اسی طرح وہ لبنان کی حزب اللہ کی بھی تعریف کرتے ہیں اور اسے ناگزیر مزاحمت کی علامت بیکھتے ہیں۔



مسئلہ فلسطین کے ساتھ وسلطانیہ کی وابستگی کا یہ عالم ہے کہ ۱۹۹۵ء میں جب سعودی عرب کی معروف مذہبی شخصیت شیخ ابن باز نے اپنے فتویٰ میں اسرائیل اور عربوں کے درمیان جاری امن کے عمل کو جائز اور ضروری قرار دیا تو وسطانیہ نے خت ر عمل کا اظہار کیا اور شیخ یوسف القرضاوی نے سب کی طرف سے اس کے رد میں فتویٰ جاری کیا۔ ان کا کہنا تھا کہ اسلامی قانون اس ”امن“ کو مسترد کرتا ہے جسے اسرائیل اور امریکا امن قرار دے رہے ہیں۔ شیخ قرضاوی کا کہنا تھا کہ قرآن و سنت امن کے لیے بڑھنے والے ہاتھ کو تھانے کی تعلیم دیتے ہیں لیکن اسرائیل نے اس مقصد کے لیے بھی دیانت داری کے ساتھ ہاتھ نہیں بڑھایا، اس لیے اس کے دعویٰ امن کو اس کے اعمال کی روشنی میں سمجھا جائے گا۔

☆ طالبان

جدید اسلام پسند طالبان کے تصور دین اور انداز حکومت دونوں کے ناقد ہیں۔ ہمیں ہو یہی کو ان کے عہد اقتدار میں افغانستان جانے کا موقع ملا۔ ان کا کہنا ہے کہ طالبان نے کابل میں حکومت کے سارے نظام کو تباہ کر دیا۔ انہوں نے خواتین کو باہر نکلے

سے روک دیا۔ بچیوں کے تعلیمی ادارے بند کر دیے۔ مردوں کو بالجہر داڑھی رکھوائی اور سرڈھاپنے کا حکم دیا۔ اس طرح دنیا کے سامنے اسلام اور شریعت کا مذاق بیایا۔ طالبان ان کے نزدیک ایسے لوگ تھے جنہوں نے شریعت اور مقامی روایت میں فرق ملحوظ نہیں رکھا۔ وہ قرآن کو تو سمجھتے ہیں لیکن اس کے مقاصد تنقیل نہیں جانتے۔ اس طرح وہ ان کی طرف سے سے بتوں کو توڑنے کی بھی نہت کرتے اور اس عمل کو غیر اسلامی قرار دیتے ہیں۔

☆ انسانی معاشرت اور اللہ کا منشا

انسانوں میں موجود نہ ہی تنوع، وسطانیہ کے نزدیک اللہ کے اذن کا اظہار ہے۔ اگر اللہ چاہتا تو سب انسانوں کو ایک طرح کا بنا دیتا لیکن یہ تنوع اس کی حکمت کے مطابق ہے۔ وسطانیہ کا کہنا ہے کہ اسلامی تاریخ کے کسی ایسے عہد کا تصور نہیں کیا جاسکتا جس میں مختلف مذاہب کے پیروکار اور ان کے درمیان سماجی ربط و ضبط نہ ہو۔ ”دوسرے“ کا تصور ان کا خیال ہے کہ مغربی تہذیب اور فکر کا حصہ ہے۔ وہ مغربی تہذیب کے ہر اس تصور کو رد کرتے ہیں جس کا مقصد کسی خاص تہذیب یا قوم کا غلبہ ہے۔

وسطانیہ انسانیت کی بیشیت مجموعی احترام کے قائل ہیں۔ کمال ابوالجہد کے الفاظ میں اللہ نے انسان کو تمام مخلوقات پر فضیلت دی تو اس میں رنگ و نسل، علاقے، سماج، مذهب کی تمیز روانہ نہیں رکھی۔ یہ اسلام کا ایک ایسا پیغام ہے جس میں کوئی ابہام نہیں۔ ان کا کہنا ہے کہ کوئی ایک قوم متنوع خیالات اور رنگوں کی حامل انسانیت کا مستقبل رقم نہیں کر سکتی۔ ان کا کہنا ہے کہ اسلامی نقطہ نظر سے انسانی حقوق کے عمومی اعتراض اور احترام کے ساتھ ایک اجتماعیت قائم ہو سکتی ہے۔ شیخ غزالی مغرب پر شدید تقيید کرتے ہیں جب وہ انسانی حقوق کے تصور کو ایک خالصتاً مغربی تصور قرار دیتے ہیں اور اس باب میں دوسروں کے حصے کو نظر انداز کرتے ہیں۔ اس کے ساتھ وہ مغرب بالخصوص امریکا کی دو عملی کو بھی نمایاں کرتے ہیں جو وہ انسانی حقوق کے حوالے سے روا رکھتا ہے۔

وسطانیہ سے متعلق افراد اس بات کے قائل ہیں کہ دنیا کے ساتھ مکالمہ کرنا چاہیے اور لوگوں کے ساتھ اختلاف کرتے ہوئے رہنے کا فن جانتا چاہیے۔ مصر میں جب اقوام متحده کے تحت بہود آبادی کا نفرنس ہوئی تھی تو اس پر بہت لے دے ہوئی اور مصر کے اسلام پسندوں نے خاص طور پر احتجاج کیا۔ وسطانیہ کا رویہ اس حوالے سے مختلف تھا۔ کمال ابوالجہد نے اس موضوع پر اظہار کرتے ہوئے بعض سوالات اٹھائے: ایک عالمی معاشرت کی تشکیل کا عمل عالم انسانیت سے کیا مطالبہ کرتا ہے؟ اسلامی دنیا کا حصہ ہونے کی بنا پر یہ عمل اہل مصر سے کیا تقاضا کرتا ہے؟ وہ اس کا جواب دیتے ہیں کہ ہمیں زمان و مکان میں اپنی آواز اٹھانے کے لیے جگہ چاہیے۔

سلیم العوانے کا نفرنس کے اعلامیہ پر تبصرہ کرتے ہوئے لکھا کہ اس میں اگر اختلاف کے پہلو ہیں تو ساتھ ہی بہت سی باتیں ایسی بھی ہیں جن میں اتفاق پایا جاتا ہے۔ اگر اس میں خواتین کے مساوی کردار اور ان کی معاشرتی قوت میں اضافے کی بات کی گئی ہے تو یہ اسلامی اقدار کے عین مطابق ہے۔ انہوں نے بعض حلقوں کے اس اعتراض کو مسترد کر دیا کہ وراثت کے بارے میں کا نفرنس کا اعلامیہ اسلامی تعلیمات سے متصادم ہے۔ وہ اس کے جواب میں پہلی بات یہ کہتے ہیں کہ اسلام میں ہر جگہ ایسا نہیں ہے کہ وراثت میں مرد اور عورت کے حصے میں فرق ہو۔ دوسرا یہ ہے کہ اگر کہیں فرق ہے تو اس کی دلیل یہ ہے کہ یہ فرق سماجی ذمہ داریوں میں موجود ہے جس کا لحاظ رکھا گیا ہے۔ تاہم وہ اس حوالے سے ان مسائل پر غور و فکر اور ایک جدید فرقہ کی ضرورت کو بھی نمایاں کرتے ہیں۔ ساتھ ہی وہ کہتے ہیں کہ اس اعلامیہ میں یہ بات بھی واضح طور پر لکھی گئی ہے کہ ہر معاشرہ اپنی اقدار کے مطابق ان سفارشات پر عمل درآمد کرے گا۔

اسلام میں کسی
مذہب کی عبادت
گاہ یا اہل مذہب پر
حملے سے منع کیا
گیا ہے، حتیٰ کے
جنگ کے دوران بھی
اس کی اجازت نہیں۔

بین الاقوامی برادری کے ساتھ تعلقات کے حوالے سے کمال ابوالجہد یہ بھی کہتے ہیں کہ اہم مسائل پر اسلامی اور عرب تہذیب کے موقف کو سمجھنے کے لیے ہمیں اسلامی شریعت کے وسیع تر مقاصد کے تناظر میں کسی آیت یا حدیث کا مفہوم سمجھنا چاہیے۔ خواتین کے حقوق، بہبود آبادی اور ترقی جیسے مسائل پر اسلامی موقف کو جانے کے لیے ہمیں دینی مأخذ اور اپنے عہد کو ایک ساتھ رکھ کر دیکھنا ہوگا۔ اگر کوئی آدمی مسلمان یا مسلمان سر زمین پر رہتا ہے تو اس کا ہرگز یہ مطلب نہیں کہ وہ اسلام کو بھی سمجھتا ہے۔ کسی معاملہ کی حقیقت کو سمجھنے کے لیے ہمیں نصوص کی فقہ کے ساتھ حقائق کی فقہ کو بھی پیش نظر رکھنا ہوگا۔

☆ 9/11 کی توضیح

وسطانیہ نے 9/11 کے واقعات کی شدید نہادت کی اور اس اقدام کو اسلامی تعلیمات سے انحراف قرار دیا۔ اس ضمن میں وہ فتویٰ بہت اہم ہے جو شیخ یوسف القرضاوی نے جاری کیا۔ ان سے پوچھا گیا کہ کیا امریکہ کے مسلمان فوجیوں کے لیے یہ جائز ہے کہ وہ نیویارک پر ہونے والے حملوں کے تناظر میں امریکا کی عسکری ہمہ کا حصہ بنیں؟ فتوے میں کہا گیا کہ مسلمان فوجیوں کے لیے لازم ہے کہ وہ امریکی فوج کے ساتھ لڑیں، چاہے یہ جنگ کسی مسلمان ملک کے خلاف ہی کیوں نہ ہو۔ اس فتوے کی تائید فہی ہو یہی، طارق بشری اور محمد سلیم العواد سرے مسلمان علماء نے بھی کی۔ ان کا کہنا تھا کہ اسلام میں کسی قوم کے نہتے افراد کے خلاف اقدام جائز نہیں جو جنگ میں شریک نہیں۔ اسی طرح قرآن کی رو سے انسان کی جان اور مال کو قیامت تک حرمت دی گئی ہے۔

اس فتوے میں یہ کہا گیا ہے کہ بطور شہری، امریکی مسلمانوں کی پذیرہ داری ہے کہ وہ اس شہریت کے تقاضوں کو نجاحی میں۔ اس طرح وہ یہ دلیل بھی دیتے ہیں کہ اللہ تعالیٰ کسی شخص پر اس کی قوت برداشت سے بڑھ کر بوجہ نہیں ڈالتا۔ جو معاملات آپ کے اختیار سے باہر ہیں، ان پر کوئی مواخذہ نہیں۔

اس سے یہ مراد نہیں کہ وسطانیہ کے لوگ (اس معاملے میں) امریکا کی غیر مشروط حمایت کرتے ہیں۔ جب دہشت گردی کے خلاف جنگ آگے بڑھی اور اس کے نتیجے میں امریکا نے افغانستان پر حملہ کیا تو وسطانیہ نے اس کی شدید نہادت کی۔ انہوں نے اس کی بھی نہادت کی کہ اسرائیلی وزیر اعظم شیرون نے امریکا کی تائید سے مقبوضہ فلسطینی علاقوں میں مظالم کو وار کھا ہوا ہے۔ ۲۰۰۰ء میں طارق بشری کی کتاب ”عرب جاریت کے نتائج پر“ شائع ہوئی۔ اس میں انہوں نے دو ٹوک الفاظ میں جدید اسلام پسندوں کا یہ موقف بیان کیا ہے کہ امریکا نے بغیر کسی ابہام کے ثابت کیا ہے کہ وہ عرب اور اسلامی دنیا کا دشمن ہے۔ افغانستان اور عراق پر حملہ اور پھر مقبوضہ فلسطینی علاقوں میں اسرائیل کی تائید سے یہ بات ثابت ہوتی ہے۔

☆ عراق پر امریکی حملہ

9/11 کے بعد سے عراق پر امریکی حملہ تک پیش آنے والے واقعات کے حوالے سے وسطانیہ نے ایک متوازن موقف اختیار کیا۔ انہوں نے ایک طرف ان سرگرمیوں کو غلط قرار دیا جو مسلمان انتہا پسند گروہوں کی طرف سے کی جا رہی تھیں اور دوسری طرف عراق پر امریکی حملہ جیسے اقدام کی بھی نہادت کی۔ مثال کے طور پر جب تیونس کے ایک جزیرے پر واقع یہودی عبادت گاہ پر حملہ ہوا تو شیخ یوسف القرضاوی نے کہا ”اسلام میں کسی مذہب کی عبادت گاہ یا اہل مذہب پر حملہ سے منع کیا گیا ہے، حتیٰ کے جنگ کے دوران بھی اس کی اجازت نہیں۔“ اس طرح جب اندونیشیا کے جزیرے بالی میں ایک کلپ پر حملہ کیا گیا تو اسے بھی انہوں نے فساد فی الارض قرار دیا۔ دوسری طرح جب امریکا نے عراق پر حملہ کیا تو سلیم العواد نے واضح کیا کہ




ابو الجہد

اس کا کوئی جوانبیں تھا۔ چنانچہ انہوں نے قرار دیا کہ مین الاقوامی قانون کے تحت عراق پر حملے کے جواب میں دفاعی جہاد جائز ہے۔ اس دفاعی جہاد کو جائز قرار دینے کے باوجود وسطانیہ نے اس موقف میں بھی توازن برقرار رکھا۔ جب امریکا نے عراق پر حملہ کیا تو الازہر کی اسلامک ریسرچ آئیڈی نے اسے صلیبی جنگ قرار دیتے ہوئے دنیا بھر کے مسلمانوں سے کہا کہ وہاں کے خلاف اعلان جہاد کریں۔ اس پر اپنے رعلم کا اظہار کرتے ہوئے وسطانیہ اس مقدمے کو رد کر دیا کہ یہ کوئی صلیبی جنگ ہے اور اسے مسلمانوں عیسائیوں کی جنگ سمجھنے سے انکار کر دیا۔ طارق البشري نے واضح کیا کہ عرب عیسائی جارحیت کے غلاف مسلمانوں کے ساتھ کھڑے ہیں۔

ما�چ ۲۰۰۳ء میں عراق پر امریکی حملہ کے بعد جب مصر کی حکومت نے اس کا ذمہ دار صدام حسین کو قرار دیا تو اس پر وسطانیہ نے سخت عمل کا اظہار کیا۔ طارق البشري، سیم العوا اور فہمی ہویدی نے بعض دوسرے دانشوروں کے ساتھ مل کر ایک بیان جاری کیا اور یہ موقف اختیار کیا کہ اس حملہ کا کوئی جوانبیں تھا اور یہ امریکا کی طرف سے خلیج کے تیل پر قبضہ کرنے کے لیے اٹھایا گیا اقدام ہے۔ انہوں نے یہ بھی کہا کہ اسراeel کی یک طرفہ جماعت اور عراق پر حملے کے بعد امریکا نہ صرف انتہا پسندوں کے نزدیک بلکہ وسطانیہ کے جدید اسلام پسندوں اور عرب مسلم دنیا کے بہت سے معتدل لوگوں کے نزدیک بھی جائز پر طور پر دفاعی جہاد کا ہدف بن گیا ہے۔ اس کے ساتھ ساتھ وسطانیہ صدام حسین کے بھی خلاف تھی اور جب اس نے کویت پر قبضہ کیا تو اس کی شدید مذمت کی۔

(اس مضمون کے مندرجات کے لیے ولیم بیکر کی کتاب Islam Without Fear اور Egypt and the New Islamists کو بنیادی مأخذ کی حیثیت حاصل ہے)۔



شاہ ولی اللہ اور فرکیبی علم الکلام

شاہ ولی اللہ محدث دہلوی اپنے ”ترکیبی علم کلام“ کی بابت لکھتے ہیں: اللہ تعالیٰ کے فضل و کرم سے ہمیں اس زمانے میں یہ سعادت نصیب ہوئی ہے کہ ہمارے سینے میں اس امت کے علماء کے سب علوم جمع ہو گئے ہیں، کیا معقولات کیا منقولات اور کیا کشف و وجدان کے علوم، ہمیں خدا نے توفیق دی ہے کہ ایک علم کو دوسرے پر تطبیق دے سکتے ہیں اس طرح ظاہر ان میں جو اختلافات ہوتے ہیں وہ ختم ہو جاتے ہیں اور ہر بات اپنی جگہ ٹھیک بیٹھ جاتی ہے اور ان میں کوئی تقاض نہیں رہتا، مختلف اور متعارض اقوال میں ہمارا تطبیق کا یہ اصول علم کے تمام فنون پر حاوی ہے اور اس کے تحت فقہ بھی آ جاتی ہے، علم کلام بھی آ جاتا ہے اور تصوف کے مسائل بھی۔

(مولانا عبد اللہ سنہری، شاہ ولی اللہ اور ان کا فلسفہ)